

अमृत विचार

लखनऊ

एक सम्पूर्ण अखबार



हर-हर महादेव...



जम्मू-कश्मीर के उपराज्यपाल मनोज सिन्हा ने बुधवार को पवित्र अमरनाथ गुफा में प्रथम पूजा कर वार्षिक यात्रा की औपचारिक शुरुआत की, गुफा में मौजूद बाबा बर्फीनी के 3 जुलाई से लोग दर्शन कर सकेंगे। (खबर पेज-12) ● एजेंसी

ये पड़ोसियों में संघर्ष नहीं, आतंकवाद के खिलाफ लड़ाई

- भारत-पाकिस्तान के बीच हालिया टकराव पर बोले विदेश मंत्री जयशंकर
- बोले-आतंकवाद सिर्फ दो देशों का मुद्दा नहीं, इससे पश्चिम भी परेशान होगा

ब्रसेल्स, एजेंसी

विदेश मंत्री एस जयशंकर ने कहा है कि भारत और पाकिस्तान के बीच हालिया टकराव महज दो पड़ोसियों के बीच संघर्ष नहीं था, बल्कि यह आतंकवाद के खिलाफ लड़ाई थी जो अंततः पश्चिमी देशों को भी परेशान करेगा।

जयशंकर ने बुधवार को यूरोपीय समाचार वेबसाइट 'यूरैक्टिव' के साथ एक साक्षात्कार में यूरोपीय संघ-भारत मुक्त व्यापार की भी वकालत की तथा इस बात पर बल दिया कि 1.4 अरब की आबादी वाला भारत, चीन की तुलना



यूरोपीय व्यापार और आर्थिक सुरक्षा आयुक्त मारोस के साथ विदेश मंत्री जयशंकर। ● एजेंसी

में कुशल श्रम और अधिक भरोसेमंद आर्थिक साझेदारी प्रदान करता है।

पहलाम आतंकी हमले के बाद जवाबी कार्रवाई करते हुए चलाए गए 'ऑपरेशन सिंदूर' के लगभग एक महीने बाद यूरोप की यात्रा पर

पश्चिमी देश करें विचार

जयशंकर ने कहा कि भारत की सबसे पुरानी शिकायत है कि स्वतंत्रता के कुछ ही महीनों बाद हमारी सीमाओं का उल्लंघन किया गया, जब पाकिस्तान ने कश्मीर में घुसपैठियों को भेजा। और चीन से देश इसका सबसे अधिक समर्थन करते थे? पश्चिमी देश। कहा कि यदि वही देश - जो उस समय टालमटोल कर रहे थे या चुप थे - अब कहते हैं कि आइए अंतर्राष्ट्रीय सिद्धांतों के बारे में सार्थक चर्चा करें, तो मुझे लगाता है कि उनसे अपने अतीत पर विचार करने के लिए कहना उचित है।

गए जयशंकर ने कहा कि मैं आपको एक बात याद दिलाता चाहता हूँ कि ओसामा बिन लादेन नाम का एक आतंकी था। वह पाकिस्तान के एक सैन्य छावनी वाले शहर में वर्षों तक सुरक्षित क्यों महसूस करता था? वह भारत और पाकिस्तान

के बीच हाल ही में हुए चार दिवसीय संघर्ष पृष्ठ गए एक प्रश्न का उत्तर दे रहे थे। 'ऑपरेशन सिंदूर' को परमाणु हथियार वाले दो पड़ोसियों के बीच प्रतिशोध के रूप में पेश करने के लिए अंतर्राष्ट्रीय मीडिया की आलोचना करते हुए उन्होंने कहा कि मैं चाहता हूँ कि दुनिया समझे कि यह केवल भारत-पाकिस्तान का मुद्दा नहीं है। यह आतंकवाद के बारे में है, और यही आतंकवाद अंततः आपको (पश्चिमी देशों) परेशान करेगा। जब उनसे पूछा गया कि रूस के खिलाफ पश्चिमी देशों द्वारा लगाए गए प्रतिबंधों में भारत शामिल क्यों नहीं हुआ, तो जयशंकर ने कहा कि मतभेदों को युद्ध के जरिए नहीं सुलझाया जा सकता। उन्होंने कहा कि हम नहीं मानते कि मतभेदों को युद्ध के जरिए सुलझाया जा सकता है, हम नहीं मानते कि युद्ध के मैदान से कोई समाधान निकलेगा।

भीषण गर्मी में गहराया बिजली संकट


स्थानीय खराबियों के कारण घंटों के लिए ठप हो रही बिजली की आपूर्ति

ऊर्जा मंत्री के निर्देशों का पालन नहीं कर रहे बिजली अभियंता-कर्मचारी

- प्रदेश में बिजली की मांग बढ़कर पहुंची 31,218 मेगावाट पर

राज्य ब्यूरो, लखनऊ

अमृत विचार : भीषण गर्मी में प्रदेश में बिजली संकट गहरा गया है। स्थानीय खराबियों के कारण घंटों के लिए बिजली आपूर्ति ठप हो रही है। ऊर्जा मंत्री के निर्देश के बाद समय पर बिजली व्यवधान दूर नहीं किए जा रहे हैं। हाल यह है कि ऊर्जा निगमों की उपभोक्ता शिकायत सेवा 1912 भी कारगर साबित नहीं हो रही है। प्रदेश में आज अधिकतम बिजली मांग 31,218 मेगावाट दर्ज की गई। भीषण गर्मी में राजधानी समेत प्रदेश भर में लोग परेशान रहे।



लू की चपेट में आकर चार की मृत्यु
लखनऊ। प्रदेश में 45.4 डिग्री सेल्सियस के साथ आगरा सबसे गर्म रहा, जबकि 25 जिलों में तापमान 40 से 45 डिग्री के बीच रिकॉर्ड किया गया। इस बीच लू की चपेट में आकर बांदा में दो जबकि अलीगढ़ और हाथरस में एक-एक व्यक्ति की मृत्यु हो गई। वहीं, झांसी में दिन में उमस भरी गर्मी के बाद कई इलाकों में रिमडिम बारिश हुई।

तकनीकी खराबियों के कारण बिजली आपूर्ति ठप होने के बाद दोबारा बहाल करने में घंटों लग रहे हैं। रात में राजधानी समेत प्रदेश के खासे इलाके अंधेरे में डूब जा रहे हैं। समय पर बिजली आपूर्ति चालू न होने से लोगों को भारी

ग्रामीण इलाकों में बिजली आपूर्ति का बुरा हाल

राजधानी समेत पूरे प्रदेश के ग्रामीण इलाकों में बिजली आपूर्ति व्यवस्था चरमरा गई है। केबिल फाल्ट समेत अन्य खराबियों के कारण बिजली घंटों के लिए ठप हो रही है। लखनऊ में नादरगंज क्षेत्र में बीते दिन अपराह्न चार बजे गुल हुई बिजली बुधवार की सुबह सवा सात बजे चालू हो सकी। इसी तरह, बंगरा इलाके में तकनीकी खराबी से 13 घंटे बिजली आपूर्ति ठप रही है। इसी तरह, सरोजनीनगर समेत आस-पास के इलाके बिजली संकट की चपेट में बने रहे। यही हाल प्रदेश के ग्रामीण क्षेत्रों में भी रहा।

बरेली में भीषण कटौती

बरेली। बरेली में पारा 40 डिग्री सेल्सियस के पार पहुंचने के साथ ही बिजली संकट गहरा गया है। शहर के कई क्षेत्रों में 12 से 15 घंटे तक कटौती से हाहाकार मचा है। शहर के जसोली, कुंवरपुर, मलुकपुर नाला में मंगलवार की रात 10 बजे तारों में आग लगने के बाद आपूर्ति बाधित हो गई। बुधवार को दिन में 11 बजे के बाद आपूर्ति बहाल हुई। नवादा शेखान में ट्रांसफार्मर में खराबी से मंगलवार को पूरी रात संकट रहा। पवन विहार, कृष्णनगर फेस टू कॉलोनी, ग्रीन पार्क आदि जगह पर भी आधी रात से संकट रहा। काबेरी कॉलोनी में तीन दिन में मुश्किल से 30 घंटे बिजली मिली।

20-28 डिग्री के बीच रहेगा एसी का तापमान

नई दिल्ली। देश में ऊर्जा दक्षता में सुधार के लिए एयर कंडीशनर (एसी) के डिफॉल्ट तापमान को 20 से 28 डिग्री सेल्सियस के बीच मानकीकृत करने के लिए ऊर्जा दक्षता ब्यूरो (बीईई) रूपरेखा तैयार कर रहा है। विद्युत मंत्रालय के अंतर्गत आने वाला बीईई ऊर्जा-कुशल प्रक्रियाओं, उपकरणों व प्रणालियों के इस्तेमाल को बढ़ावा देता है। एक अधिकारी ने बताया कि इस विषय पर चर्चा जारी है, लेकिन तापमान की सटीक निर्धारित सीमा या समय-सीमा पर अभी तक कोई अंतिम निर्णय नहीं लिया गया है।

दिवक्तों का सामना करना पड़ रहा है। ऊर्जा मंत्री एके शर्मा ने पिछले दिनों उत्तर प्रदेश पावर कॉर्पोरेशन के अधिकारियों को प्रदेश में बिजली आपूर्ति व्यवस्था दुरुस्त रखने व खराबियों को समय पर दूर करने के निर्देश दिये, साथ ही, 1912 उपभोक्ता सेवा पर शिकायतें प्राथमिकता से दर्ज करने व इसका निस्तारण के निर्देश दिये, इसके बाद भी शिकायतें समय पर निस्तारित नहीं की जा रही हैं। 1912 उपभोक्ता सेवा पर लगातार व्यस्त टोन सुनाई पड़ रही है।

अब आधार प्रमाणित उपयोगकर्ता ही बुक कर सकेंगे तत्काल टिकट

- 1 जुलाई से आईआरसीटीसी एप वेबसाइट से बुकिंग में बदलाव
- 15 जुलाई से आधार-आधारित ओटीपी भी अनिवार्य

नई दिल्ली, एजेंसी

रेल मंत्रालय ने कहा है कि 1 जुलाई 2025 से तत्काल योजना के तहत वह उपयोगकर्ता ही टिकट बुक कर सकेंगे जिन्होंने आधार के जरिए सत्यापन कराया हो।

मंत्रालय ने 10 जून 2025 के एक परिपत्र में सभी जोन को सूचित किया कि निर्णय यह सुनिश्चित करने के लिए लिया गया है कि तत्काल योजना

दो रेलवे ट्रैक दोहरीकरण परियोजनाओं को मंजूरी

नई दिल्ली। केंद्रीय मंत्रिमंडल ने बुधवार को झारखंड, कर्नाटक और आंध्र प्रदेश के सात जिलों से होकर गुजरने वाली दो रेलवे परियोजनाओं को मंजूरी दी, जिनकी कुल लागत 6,405 करोड़ रुपये है। मंत्रिमंडल की आर्थिक मामलों की समिति (सीसीईए) की बैठक यह प्रथममंत्री नरेंद्र मोदी की अध्यक्षता में हुई।

का लाभ आम उपयोगकर्ताओं को मिले। मंत्रालय ने कहा कि 01 जुलाई 2025 से तत्काल योजना के तहत टिकट आईआरसीटीसी की वेबसाइट/इसके एप से केवल वह उपयोगकर्ता ही बुक कर सकेंगे, जिन्होंने आधार के जरिए सत्यापन कराया हो। 15 जुलाई से तत्काल बुकिंग के लिए आधार-आधारित ओटीपी प्रमाणीकरण भी अनिवार्य कर दिया जाएगा। परिपत्र में कहा गया है कि तत्काल टिकट यात्री आरक्षण प्रणाली/अधिकृत एजेंटों के माध्यम से बुकिंग के लिए तभी उपलब्ध होंगे, जब सिस्टम द्वारा उचित ओटीपी का सत्यापन होगा, जो बुकिंग के समय उपयोगकर्ताओं द्वारा दिए गए मोबाइल नंबर पर पर्यटन सत्र बंद कर दिया जाएगा।

15 से बंद हो जाएंगे दुधवा और पीटीआर

पीलीभीत/लखीमपुर खीरी। पीलीभीत टाइगर रिजर्व और दुधवा नेशनल पार्क 15 जून से सैलानियों के लिए बंद हो जाएंगे। टाइगर रिजर्व प्रशासन को आदेश भी प्राप्त हो गया है। हालांकि पिछला पर्यटन सत्र 25 जून तक चला था।

इधर पीलीभीत टाइगर रिजर्व का पर्यटन सत्र बंद होने में तीन दिन बचे हैं। अंतिम दिनों में सैलानियों की भारी भीड़ यहां पहुंच रही है। सैलानियों की बढ़ती संख्या के आगे सफारी वाहन भी कम पड़ते नजर आ रहे हैं। पीटीआर के डिप्टी डायरेक्टर मनीष सिंह ने बताया कि शासन के निर्देशानुसार 15 जून को पर्यटन सत्र बंद कर दिया जाएगा।

बीएसएफ जवानों को दी जर्जर ट्रेन, 4 रेल अधिकारी निलंबित

नई दिल्ली, एजेंसी

कश्मीर में अमरनाथ यात्रा के दौरान तैनाती के लिए त्रिपुरा से सीमा सुरक्षा बल (बीएसएफ) के जवानों को लाने के लिए जर्जर और गंदे डिब्बों वाली ट्रेन उपलब्ध कराए जाने के विवाद के बीच रेल मंत्री अश्विनी वैष्णव ने चार अधिकारियों को निलंबित कर दिया और जांच के आदेश दिए हैं।

रेल मंत्रालय की ओर से बुधवार को जारी बयान के अनुसार, मंत्री ने कहा कि सुरक्षा बलों की गरिमा सर्वोपरि है और इस तरह की लापरवाही किसी भी स्तर पर बर्दाश्त नहीं की जाएगी। यह कार्रवाई पूर्वोत्तर सीमांत रेलवे जोन द्वारा एक्स पर एक पोस्ट में आरोपों को खारिज करने के एक दिन बाद की गई, जहां लोगों ने ट्रेन

अमरनाथ यात्रा सुरक्षा प्रदान करने के लिए इट्टी पर जा रहे थे 1200 जवान

के वीडियो पर प्रतिक्रिया देते हुए डिब्बों की स्थिति को लेकर रेलवे की आलोचना की थी।

बीएसएफ की 13 कंपनियों से लगभग 1,200 जवानों को छह जून को त्रिपुरा के उदयपुर से जम्मू तबी के लिए एक विशेष ट्रेन में सवार होना था। ट्रेन का बीच में कुछ स्थानों पर उतराव था एवं त्रिपुरा, असम और पश्चिम बंगाल में चार स्थानों से जवान सवार होने वाले थे। अधिकारियों ने बताया कि ट्रेन नौ जून को बीएसएफ को उपलब्ध कराई गई थी और इसकी खराब और जर्जर स्थिति देखी तो जवानों ने एक डिब्बे का निरीक्षण करते हुए वीडियो रिकॉर्ड कर लिया।

एक्सओम-04 का प्रक्षेपण फिर टला

बेंगलुरु। बहुप्रतीक्षित एक्सओम-04 मिशन के प्रक्षेपण की तारीख एक बार फिर आगे बढ़ा दी गई है। तकनीकी विसंगतियों का पता चलने के बाद 11 जून को प्रस्तावित प्रक्षेपण को स्थगित कर दिया गया है।

भारतीय अंतरिक्ष अनुसंधान संगठन (इसरो) ने बुधवार को बताया कि प्रक्षेपण से पहले लॉन्च पैड पर फाल्कन 9 प्रक्षेपण वाहन के बूस्टर चरण का सात सेकंड का हॉट टेस्ट किया गया। इस दौरान इंजीनियरों ने रॉकेट के प्रोपल्शन में लिक्विड ऑक्सीजन के रिसाव का पता लगाया। इसरो के अध्यक्ष डॉ. वी.

नारायणन ने कहा कि इसरो, एक्सओम और स्पेसएक्स विशेषज्ञों के बीच विचार-विमर्श के आधार पर रिसाव ठीक करने और फिर उसके अतिरिक्त सत्यापन करने का निर्णय लिया गया है। इसे ठीक करने के बाद मिशन की नई तारीख की घोषणा की जाएगी।

फाल्कन-9 रॉकेट में लीक के कारण लिया गया निर्णय

पार्टी से निकाले गए भाजपा के गोंडा जिलाध्यक्ष

राज्य ब्यूरो, लखनऊ

अमृत विचार : भाजपा ने गोंडा के जिलाध्यक्ष अमर किशोर कश्यप को पार्टी से निष्कासित कर दिया है। बीते दिनों अमर किशोर कश्यप का एक महिला के साथ आपत्तिजनक वीडियो सोशल मीडिया पर वायरल हुआ था। इसका संज्ञान लेते हुए प्रदेश महामंत्री गोविन्द नारायण शुक्ला ने 25 मई को उन्हें कारण बताओ नोटिस दिया था। संतोषजनक उत्तर न मिलने पर पार्टी के प्रदेश अध्यक्ष भूपेन्द्र सिंह चौधरी के निर्देश पर निष्कासन की कार्रवाई की गई। भाजपा की ओर से अश्लीलता व आपत्तिजनक वीडियो के प्रकरण

साइबर अपराधी गिरफ्तार, 2.8 करोड़ क्रिप्टोकॉरेंसी बरामद

नई दिल्ली। सीबीआई ने बुधवार को सरकारी अधिकारी और तकनीकी सहायता करने वाले कर्मचारी के रूप में खुद को पेश करके अमेरिका और कनाडा में भोलेभाले लोगों को निशाना बनाने वाले साइबर अपराधियों के गिरोह के खिलाफ कार्रवाई में एक व्यक्ति को गिरफ्तार किया है। मंगलवार को तीन स्थानों पर की गई तलाशी के दौरान आरोपी राहुल अरोड़ा को गिरफ्तार करके उसके कब्जे से 2.8 करोड़ रुपये की क्रिप्टोकॉरेंसी और 22 लाख रुपये की बेहिसाब नकदी जब्त की गई है।

परिवार ने सोनम से सारे रिश्ते तोड़े, भाई बोला फांसी मिले इंदौर में राजा रघुवंशी के घर पहुंचे गोविंद, कहा-मैं सच के साथ हूँ

इंदौर, एजेंसी

राजा रघुवंशी हत्याकांड की प्रमुख आरोपी और उनकी पत्नी सोनम के भाई गोविंद रघुवंशी ने बुधवार को कहा कि वह मृतक के परिवार के साथ हैं और अगर उनकी बहन इस मामले में दोषी पाई जाती है, तो उसे फांसी की सजा मिलनी चाहिए। उन्होंने यह घोषणा भी की कि उनके परिवार ने सोनम से सारे संबंध तोड़ लिए हैं और उसे सजा दिलाने के लिए राजा रघुवंशी के परिवार की ओर से वह खुद कानूनी लड़ाई लड़ेंगे। अचानक राजा रघुवंशी के इंदौर स्थित घर पहुंचे गोविंद, राजा की मां उमा से



राजा रघुवंशी की मां को ढांडस बंधते गोविंद।

लिपटकर फूट-फूट कर रोए। यह पृष्ठ जाने पर कि क्या दोषी पाए जाने पर सोनम को फांसी की सजा होनी

सोनम और राज कुशवाह के बीच प्रेम संबंधों को नकारा

बहरहाल, सोनम और मामले के एक अन्य प्रमुख आरोपी राज कुशवाह के प्रेम संबंधों को उन्होंने नकार दिया। गोविंद ने कहा कि राज, सोनम को हमेशा दीदी बोलता था। सोनम ने मेरे घर में मुझे और राज को एक साथ बिटाकर राखी बांधी है। उन्होंने कहा, राज हमारा कर्मचारी मात्र था। वह हमारे दफ्तर में दो-तीन साल से काम कर रहा था। वह दफ्तर का प्रबंधन और ग्राहक संभालता था।

सोनम व उसके साथियों को 8 दिन की पुलिस हिरासत में भेजा

शिलांग। मेघालय में हनीमून के दौरान पति राजा रघुवंशी की हत्या के आरोप में गिरफ्तार सोनम रघुवंशी और उसके चार अन्य साथियों को शिलांग की एक अदालत ने बुधवार को आठ दिन की पुलिस हिरासत में भेज दिया। पूर्वी खासी हिल्स जिले के एसपी विवेक सायम ने बताया कि पुलिस ने सभी आरोपियों की 10 दिन की रिमांड मांगी थी लेकिन अदालत ने आठ दिन की पुलिस हिरासत मंजूर की।

अदालत में राजा रघुवंशी के परिवार की ओर से पैरवी के लिए वकील नियुक्त करूंगा। कहा कि मैं सच के साथ हूँ। राजा रघुवंशी के परिवार ने एक बेटा खोया है। मैंने परिवार से माफी मांग ली है।

अप्रशस्तानि कार्याणि यो मोहादनुतिष्ठति ।
स तेषां विपरिभ्रशाद् भ्रंश्यते जीवितादपि ॥

जो मोह - माया में पड़कर अन्याय का साथ देता है,
वह अपने जीवन को नरक -तुल्य बना लेता है ।

संपादकीय

नए सिरे से काम की जरूरत

भारी एवं मध्यम दुर्लभ खनिजों तथा इनसे जुड़े मैग्नेट के निर्यात पर पाबंदी लगाने की घोषणा से स्पष्ट है कि अमेरिका और चीन के बीच जारी व्यापार युद्ध का असर भारत पर भी पड़ रहा है। चीन से इन दुर्लभ खनिजों की आपूर्ति बाधित होने पर भारतीय उद्योगों को दूसरे विकल्पों पर विचार करना होगा। ये खनिज वाहन, सोलर पैनल आदि के विनिर्माण में काफी महत्वपूर्ण हैं। साफ है कि चीन से तनातनी के बीच भी देश में खनिजों की उपलब्धता सुनिश्चित करने के सार्थक प्रयास नहीं किए गए। खनन में दीर्घकालीन योजना और प्रतिशौल सुधार की जरूरत को समझते हुए अब इस दिशा में प्रयास किए जा रहे हैं। खनिजों की दृष्टि से समृद्ध भारत में खनन क्षेत्र देश के सकल घरेलू उत्पाद में 2.4 प्रतिशत का योगदान करता है। विकास के उच्च स्तर के बावजूद भारत में खनन क्षेत्र अपनी पूर्ण संभावनाएं हासिल नहीं कर पाया है। भारत के विनिर्माण क्षेत्र और राष्ट्रीय सुरक्षा के लिए महत्वपूर्ण 12 खनिजों में से 7 खनिजों के मामले में भारत शत प्रतिशत आयात पर निर्भर है। परंतु देश की खनिज संभावनाओं को खोलने के रास्ते में खोज-बीन को अभी ठीक ढंग से समझा नहीं गया है। खनिज मिशन की 'भारत के विनिर्माण क्षेत्र के लिए महत्वपूर्ण गैर-ईंधन खनिज संसाधन: 2030 के लिए लक्ष्य' रिपोर्ट में सिफारिश की गई है कि आने वाले वर्षों में भारत 2030 में देश के विनिर्माण क्षेत्र की सहायता के लिए इन महत्वपूर्ण खनिजों की भरोसेमंद आपूर्ति सुनिश्चित करने में वर्तमान वैश्विक प्रतिभागियों में शामिल हो जाएगा। जरूरत को देखते हुए, हम वैश्विक प्रतिभागियों की पहचान करने और उनके साथ सहयोग करने में सक्षम होंगे और साथ ही अपने अनुसंधान एवं विकास प्रयासों को अधिक आसानी से आगे बढ़ा सकेंगे।

कृत्स्निक रिपोर्ट में इस बात का भी जिक्र है कि भारत में कई तकनीकी खनिज हैं लेकिन उनकी खोजबीन या तो की नहीं गई है या फिर संभावना से बहुत कम की गई है। इन खनिजों की भविष्य में बहुत ज्यादा मांग होने की संभावना है क्योंकि भारत की जमीन के नीचे सबसे उम्दा खनिजों की खोज-बीन की संभावना बहुत ज्यादा है। महत्वपूर्ण खनिजों के प्रसंस्करण की दिशा में भारत जब तक युद्ध स्तर पर आगे नहीं बढ़ेगा तब तक आयात पर उसकी निर्भरता बनी रहेगी। लोथियम, दुर्लभ खनिजों, ग्रेफाइट और कोबाल्ट सहित कई खनिजों के प्रसंस्करण में भारत को एकदम नए सिरे से काम करना होगा। अर्थव्यवस्था के निर्माण के लिए भारत को महत्वपूर्ण खनिजों की जरूरत होगी। इसलिए खनन क्षेत्र की व्यापक संभावनाओं की अनदेखी नहीं की जा सकती।

प्रसंगवश

रक्षा क्षेत्र में ऊंचाई पर पहुंचा भारत

पिछले 11 वर्षों में भारत ने हर क्षेत्र में प्रगति की है। खासकर रक्षा क्षेत्र में जो ऐतिहासिक परिवर्तन आए हैं, वे देश की सुरक्षा को मजबूत करने के साथ-साथ भारत की वैश्विक प्रतिष्ठा को भी नई ऊंचाईयों पर ले गए हैं। इसमें कोई दो राय नहीं है कि प्रधानमंत्री नरेंद्र मोदी के सत्ता संभालने के बाद से ही पिछले कुछ सालों में भारत ने अपनी सेना और हथियारों को काफी मजबूत किया है। अब 65 प्रतिशत से ज्यादा रक्षा खरीद स्वदेशी है। इससे भारत की सैन्य ताकत और आत्मनिर्भरता दोनों बढ़े हैं। 11 साल में रक्षा बजट में लगातार वृद्धि के साथ-साथ बेहतर प्रबंधन भी मोदी सरकार की खास उपलब्धि है। 2014-15 में रक्षा बजट लगभग 2.29 लाख करोड़ रुपये था, जो 2025-26 में बढ़कर लगभग 6.81 लाख करोड़ रुपये तक पहुंच गया है। इस बजट का उपयोग नई तकनीकों के विकास, हथियारों की खरीद, सैनिकों के वेतन और कल्याण, और सीमा सुरक्षा को मजबूत करने में किया जा रहा है। पहले रक्षा खरीद प्रक्रिया लंबी और जटिल होती थी, जिससे हथियारों की आपूर्ति में देरी होती थी। मौजूदा सरकार ने इसे सरल, पारदर्शी और तेज बनाया है। 'मेक इन इंडिया' को प्राथमिकता दी गई है, जिससे घरेलू उद्योगों को बढ़ावा मिला है। डिफेंस एक्सपोर्ट प्रमोशन योजना, ई-प्रोक्वोरमेंट और फास्ट ट्रेक खरीद जैसी नीतियों ने रक्षा खरीद प्रक्रिया को आधुनिक बनाया है। इससे सेना को समय पर आवश्यक उपकरण और हथियार मिल रहे हैं।

इसके साथ ही, भारत अब लगभग 80 से 100 देशों को सैन्य उपकरणों का निर्यात करता है। भारत का रक्षा निर्यात वित्त वर्ष 2014-15 में 1,941 करोड़ रुपये से वित्त वर्ष 2024-25 में 23,662 करोड़ रुपये तक 1,100 प्रतिशत से अधिक बढ़ गया है। यह भारत की तकनीकी श्रेष्ठता और आत्मनिर्भरता का प्रमाण है। रक्षा निर्यात को बढ़ावा देने के लिए सरकार ने कई नीतिगत विकसित करने की योजना से भारत की रक्षा प्रणाली और अधिक सक्षम बनेगी। यह भविष्य की चुनौतियों का सामना करने में भारत को सक्षम बनाएगा।

इस दौरान सरकार ने रक्षा उत्पादन में निजी क्षेत्र की भागीदारी

को बढ़ावा दिया, जिससे न केवल उत्पादन में तेजी आई बल्कि रोजगार के नए अवसर भी पैदा हुए। रक्षा उत्पादन का लक्ष्य 2029 तक 3 लाख करोड़ रुपये तक पहुंचाने का लक्ष्य रखा गया है, जो भारत को विश्व रक्षा बाजार में एक प्रमुख खिलाड़ी बनाएगा।

सरकार ने रक्षा क्षेत्र में निजी क्षेत्र की भागीदारी को बढ़ावा देने के लिए कई बड़े कदम उठाए हैं। रक्षा क्षेत्र में अब 74 प्रतिशत तक विदेशी निवेश की अनुमति दी गई है, जिससे विदेशी कंपनियां भारत में तकनीकी सहयोग और निवेश कर रही हैं। निजी कंपनियों को बड़े रक्षा परियोजनाओं में शामिल किया गया है, जैसे कि अडवांस्ड मीडियम कॉम्बैट एयरक्राफ्ट, स्वदेशी पनडुब्बी

निर्माण, और इलेक्ट्रॉनिक युद्ध प्रणाली। इससे तकनीकी विकास में तेजी आई है और उत्पादन क्षमता में वृद्धि हुई है। भारत ने कई स्वदेशी हथियार प्रणालियों का सफल विकास किया है, जिनमें एस-400 ड्रायम्फ मिसाइल सिस्टम, बराक-8 मिसाइल, आकाश मिसाइल, तेजस हल्का लड़ाकू विमान, और काउंटर-यूएवी तकनीक शामिल हैं। इन हथियार प्रणालियों ने भारत की सैन्य ताकत को बढ़ाने में अहम भूमिका निभाई है। वहीं भारत ने अमेरिका, रूस, फ्रांस, इजराइल, जापान, ऑस्ट्रेलिया और कई अन्य देशों के साथ गहरी रक्षा साझेदारी स्थापित की है। इन साझेदारियों के तहत तकनीकी सहयोग, हथियारों की खरीद, संयुक्त सैन्य अभ्यास, और रणनीतिक संवाद बढ़े हैं। मोदी सरकार ने सेना में महिलाओं की भागीदारी को बढ़ावा दिया है। भारत आर्टिफिशियल इंटेलिजेंस, साइबर सुरक्षा, हाइपरसोनिक हथियारों, क्वांटम कंप्यूटिंग और अंतरिक्ष तकनीक में तेजी से काम कर रहा है। रक्षा उपग्रहों की मदद से सेना की निगरानी और संचार प्रणाली को बेहतर बनाया गया है। गगनयान मिशन और स्वदेशी स्पेस स्टेशन विकसित करने की योजना से भारत की रक्षा प्रणाली और अधिक सक्षम बनेगी। यह भविष्य की चुनौतियों का सामना करने में भारत को सक्षम बनाएगा।

भारत-चीन अमेरिका भू राजनैतिक हित और नेपाल



अविनाश शिं
डीएफएमओ, चित्रकूट

वैश्विक महाशक्ति के रूप में अमेरिका नहीं चाहता है कि चीन उसे चुनौती दे, इसलिए अपनी पकड़ बनाकर चीन को नजदीक से नियंत्रित करना चाहता है, जिसे चीन भली-भांति समझता है।

हाल के भारत पाकिस्तान संघर्ष के पश्चात बदलते वैश्विक परिदृश्य में भारत के पड़ोसी देशों के साथ संबंधों की पुनर्समीक्षा आवश्यक प्रतीत होती है, जिसमें भू राजनैतिक दृष्टिकोण से सर्वाधिक महत्वपूर्ण अवस्थिति नेपाल की है। हिमालय की गोद में बसा नेपाल दो महाशक्तियों चीन और भारत के बीच एक बफर स्टेट के रूप में काम करता है। हाल के दिनों में नेपाल में बढ़ते चीनी प्रभुत्व और सक्रियता के कारण नेपाल में भारत के प्रति वैमनस्य बढ़ा है, वह चिंता का विषय है।

दक्षिण एशिया के बदलते भू-राजनैतिक परिदृश्य के साथ, नेपाल में चीनी हितों और उनकी नीतियों में भी बदलाव आया है। भारत चीन की विस्तारवादी नीति के दायरे में है और 1962 का युद्ध, अरुणाचल प्रदेश, डोकलाम, सिक्किम, उत्तराखंड में लगातार उसके द्वारा किए जा रहे हस्तक्षेप इसके उदाहरण हैं। उधर तिब्बत पर कब्जा कर लेने के बाद से चीन को लगता है कि नेपाल के रास्ते भारत या अन्य सामरिक शक्तियां जैसे अमेरिका उसमें घुसपैठ कर सकता है। इसके लिए वह नेपाल को सुरक्षित रखना चाहता है। इसके अतिरिक्त नेपाल में बसे लगभग लगभग बीस हजार तिब्बतियों की चीन विरोधी गतिविधियों पर नजर रखने, नेपाल के साथ भारत के पारंपरिक संबंध को कमजोर करने और नेपाल में एक चीन समर्थक राजनीतिक वर्ग तैयार करने के उद्देश्य से चीन निरंतर नेपाल में अपनी गतिविधियां बढ़ा रहा है। चीन नेपाल में भारत और संयुक्त राज्य अमेरिका के समग्र प्रभाव को तिब्बत में स्थिरता के लिए चुनौती और बीजिंग की क्षेत्रीय शक्ति गतिशीलता पर खतरे के रूप में देखता है। तिब्बती क्षेत्र में चीन द्वारा किये जा रहे मानवधिकार उल्लंघनों भारत और अमेरिका द्वारा निरंतर आलोचना की जाती रही है, यह चीन को मंजू्र नहीं है। दूसरी तरफ भारत के लिए नेपाल जल, आंतरिक सुरक्षा, बाढ़ सुरक्षा और व्यापारिक हितों को सुनिश्चित करने की दिशा में एक महत्वपूर्ण देश है। हालांकि भारत-चीन के बीच हिमालय एक प्राकृतिक दीवार है परंतु चीन

राजा वीरेंद्र के समय तक भारत के साथ नेपाल के काफी मधुर संबंध रहे हैं लेकिन राजा ज्ञानेंद्र ने ढाका में दक्षिण एशियाई क्षेत्रीय सहयोग संगठन के तेरहवें शिखर सम्मेलन के दौरान चीन का खुलकर समर्थन करके नेपाल की चीन के साथ निकटता को मजबूत किया।

इसे लांचकर इस पर नेपाल में अपना एक आधार क्षेत्र बनाने की दिशा में अग्रसर है, जो भारत की सुरक्षा के लिए खतरा है। चीनी प्रभाव में नेपाल में सक्रिय हो रहे भारत विरोधी गतिविधियों से भारत का चिंतित होना स्वाभाविक है। भारत नेपाल के संबंधों में नेपाल के अनुसार वर्ष 1975, 1983 और 2015 की व्यापारिक नाकेबंदी, कालापानी-लियुलेख सीमा विवाद, बड़े भाई की भूमिका में समान अवसर न देना, असमान राजनयिक समझौते हैं, जिसकारण नेपाल को लगता है कि नेपाल के अमेरिका के समर्थन को नजदीक से फायदा उठा रहा है और इसलिए वह इसके प्रतिरोध में चीन की ओर झुक रहा है। पहले नेपाली नदियों पर जल विद्युत परियोजनाओं में भारतीय सहभागिता प्रमूख हुआ करती थी, परंतु हालिया समय में भारत और नेपाल के बीच बढ़ते अविश्वास और उन पर चीनी कंपनियों की उपस्थिति ने स्थिति गंभीर बना दिया है।

चीन की "वन बेल्ट वन रोड" परियोजना भारतीय सामरिक दृष्टिकोण से चिंताजनक है और यह चीन की पहुंच भारतीय सीमा तक बनाती है। इससे भारत की आंतरिक सुरक्षा के लिये खतरा उत्पन्न हो सकता है। नेपाल के रास्ते माओवादी गतिविधियां, ड्रग्स, अवैध हथियारों की आवागमन से पहले से ही भारत परेशान रहा है। इस परियोजना के बाद नेपाल के रास्ते चीन अरुणाचल प्रदेश व सिक्किम में अपनी सक्रियता बढ़ा सकता है। वस्तुतः नेपाल के बुनियादी ढांचे, ऊर्जा और व्यापार प्रवाह में चीन की बढ़ती पैठ और क्षेत्र की घरेलू राजनीति में उसकी हिस्सेदारी

दुनिया में पर्यावरण शरणार्थियों की बढ़ती समस्या

दुनिया में प्राकृतिक आपदाओं के कारण पिछले एक दशक 2015 से 2024 के दौरान आंतरिक विस्थापन के कारण पर्यावरण शरणार्थियों की संख्या में बड़ी वृद्धि दर्ज की गई है। इस कारण कुछ क्षेत्रों में अपेक्षाकृत अनेक बार प्राकृतिक आपदा के तीव्र और व्यापक खतरे उत्पन्न हुए। परिणामस्वरूप 210 देशों में 26.48 करोड़ लोगों को आंतरिक विस्थापन झेलना पड़ा है। जो न केवल एक रिकॉर्ड के रूप में सर्वाधिक है, बल्कि 2.65 करोड़ के दशकीय औसत से कहीं अधिक है। इस मामले में पूर्व और दक्षिण एशिया सबसे अधिक प्रभावित क्षेत्र रहे। देशों के स्तर पर बीते एक दशक में चीन, फिलीपींस, भारत, बांग्लादेश और अमेरिका में दर्ज विस्थापन के आंकड़े सबसे ज्यादा हैं। चीन में 4.69 और फिलीपींस में 4.61 करोड़ लोगों को अपने ही देश में विस्थापन का दर्द झेलना पड़ा है। इसी कालखंड में भारत में बाढ़, तूफान और भू-स्खलन जैसी प्राकृतिक आपदाओं के चलते 3.23 करोड़ लोगों को आंतरिक विस्थापन का संकट उठाना पड़ा है। किसी देश के अंदर विस्थापित होने वाले लोगों की संख्या के लिहाज से चीन और फिलीपींस के बाद भारत विश्व में तीसरे स्थान पर है। जिनेवा स्थित आंतरिक विस्थापन निगरानी केंद्र (आईडीएमसी) की एक नई रपट में यह दावा किया गया है।

रपट के मुताबिक वैश्विक स्तर पर 90 फीसदी आपदा जनित विस्थापन बाढ़ और तूफान का परिणाम रहा है। सबसे ज्यादा तूफान के कारण 12.09 करोड़ लोगों को विस्थापन की परेशानी उठानी पड़ी है। इसी अवधि में बाढ़ के कारण 11.48 करोड़ लोगों का विस्थापन हुआ। वर्ष 2020 में वैश्विक स्तर पर समुद्री तूफान से हुए लोगों के विस्थापन में 'अंफान'



प्रमोद भार्वा
वरिष्ठ पत्रकार

सहित अन्य चक्रवातों को हिस्सेदारी 92 प्रतिशत रही। इस रिपोर्ट के अनुसार गरीब और निर्बल सबसे ज्यादा प्रभावित हुए हैं। उन्हें बार-बार और लंबे समय तक पलायन के लिए मजबूर होना पड़ा है। सामाजिक असमानता और आर्थिक विसंगति के कारण इन लोगों को इन प्राकृतिक आपदाओं का भीषण संकट झेलना पड़ा है। जलवायु परिवर्तन के कारण दुनियाभर में हर साल औसतन 3 करोड़ लोगों को समुद्र और नदी तटीय बाढ़, सूखा और चक्रवती तूफानों के चलते भविष्य में भी ऐसी आपदाओं से विस्थापन का संकट झेलना होगा। यानी पर्यावरण शरणार्थियों की संख्या भविष्य में और विकराल रूप में पेश आएगी।

जलवायु विशेषज्ञों का मानना है कि इस विराट व भयानक संकट के चलते यूरोप, एशिया और अफ्रीका का एक बड़ा भूभाग इसांनों के लिए रहने लायक ही नहीं रह जाएगा। तब लोगों को अपने मूल निवास स्थलों से जिस पैमाने पर विस्थापन या पलायन करना होगा, वह मानव इतिहास में अभूतपूर्व होगा। इस व्यापक परिवर्तन के चलते खाद्यान्न उत्पादन में भारी कमी आएगी। अकेले एशिया में कृषि को बहाल करने के लिए हर साल पांच अरब डॉलर का अतिरिक्त खर्च उठाना होगा। बावजूद

विशेषज्ञों का मानना है कि 2050 तक दुनिया भर में 25 करोड़ लोगों को अपने मूल निवास स्थलों से पलायन को मजबूर होना पड़ सकता है।

इसके दुनिया के करोड़ों लोगों को भूख का अभिशाप झेलना होगा। विज्ञान पत्रिका 'साइंस' में प्रकाशित अध्ययन में कहा गया है कि यदि वैश्विक तापमान में दो डिग्री सेल्सियस की वृद्धि होती है तो हिंदू कुश हिमालय के हिमखंडों की बर्फ इस सदी के अंत तक 75 प्रतिशत तक पिघल जाएगी। हिंदू कुश पर्वत के ये ग्लेशियर कई नदियों के उद्गम स्थल हैं और ये नदियां 2 अरब लोगों की आजीविका का साधन बनती हैं। यदि इस सदी के अंत तक दुनिया 2.60 डिग्री सेल्सियस गर्म होती है तो वैश्विक स्तर पर ग्लेशियर की बर्फ का केवल एक चौथाई हिस्सा ही बचेगा। विशेषज्ञों का मानना है कि 2050 तक दुनिया भर में 25 करोड़ लोगों को अपने मूल निवास स्थलों से पलायन को मजबूर होना पड़ सकता है। जलवायु परिवर्तन की मार मालदीव और प्रशांत महासागर क्षेत्र के कई द्वीपों के वजूद को पूरी तरह लील होगी। इन्हीं आशंकाओं के चलते मालदीव की सरकार ने पर्यावरण संरक्षण की दिशा में महत्वपूर्ण पहल करते हुए चर्चा के लिए समुद्र की गहराई में बैठकर औद्योगिक देशों का ध्यान अपनी ओर खींचा था ताकि ये देश कार्बन उत्सर्जन में जरूरी कटौत कर दुनिया को बचाने के लिए आगे आएँ। इस व्यापक बदलाव का असर कृषि पर दिखाई देगा। खाद्यान्न उत्पादन में भारी कमी आएगी। उभरते जलवायु संकट और बढ़ते पर्यावरण शरणार्थियों के चलते इतने शरणार्थियों को अनाज उत्पादन के लिए कृषि लायक भूमि उपलब्ध कराना असंभव होगा। अतएव पर्यावरण शरणार्थियों के इस संकट से निपटाना तब और मुश्किल होगा, जब अमेरिका जैसे पूंजीपति देश राहत कोष घटाकर इन शरणार्थियों को भगवान भरोसे छोड़ देने का काम कर रहे हैं।

समुद्र पर मंडराता प्लास्टिक छर्छों का खतरा

बीते 26 मई को कोच्चि के पास जलमन हो गए लाएबेरिया के जहाज से फिलहाल तेल के फैलाव और उसमें भरे रसायनों की पानी से क्रिया से उपजने वाले संभावित प्रदूषण का खतरा सामने नहीं आया है। लेकिन जहाज वर्ष में लंदे कुछ कंटेनर के टूटने के बाद उसमें भरे अनगिनत प्लास्टिक की छोटी-छोटी गेंद के आकार के छर्छे जिन्हें नर्डल्स भी कहा जाता है, का फैलाव अब कन्याकुमारी तक हो गया है और यह न केवल समुद्री त्वात पर बल्कि व्यापक रूप से जल-जीवन के लिए बड़ा संकट बन गया है। उल्लेखनीय है कि समुद्री कंटेनर में भारी सामान को सुरक्षित रखने के लिए इस तरह के छर्छे भरे जाते हैं।

तमिलनाडु के कन्याकुमारी जिले के 42 तटीय गांवों में से 36 के समुद्र तटों पर यह सफेद जहरीले कंकड़ बढ़ते जा रहे हैं। इस प्रदूषण के चलते विशेष रूप से किलियूर तालुक के तटीय आवासीय क्षेत्र बुरी तरह प्रभावित हुए हैं जहां के सभी 16 गांव प्रभावित हुए हैं। कलकुलम और अगस्तीस्वरम तालुकों में भी क्रमशः 13 तटीय बस्तियों में से 10-10 में नर्डल्स देखे गए हैं। प्लास्टिक के ये टुकड़े मंगलवार को कन्याकुमारी शहर के निकट मण्णकुडी नामक तटीय गांव तक पहुंच चुके हैं। फिलहाल तो इस प्लास्टिक कचरे को बंदरगाहों में रखा गया है हालांकि ये छर्छे विषैले तो नहीं होते, लेकिन



पंकज चतुर्वेदी
वरिष्ठ पत्रकार

इन्से उपजा प्रदूषण लंबे समय तक जहर से कम नहीं होता। इनके अल्पकालिक और दीर्घकालिक प्रभावों में आवासीय पर्यावरण का प्रदूषण, इनके माइक्रो और नैनो प्लास्टिक में टूटना और खाद्य श्रृंखला में प्रवेश करना शामिल है। किनारे लग गए प्लास्टिक को तलाशना और उसे एकत्र करना हालांकि दूषर कार्य है लेकिन यह संभव तो है लेकिन जो प्लास्टिक कण समुद्र में ही रह गए। उनके दुष्प्रभावों से निजात का कोई तरीका ही नहीं है। समुद्र रातों-रात ठीक नहीं होता। विज्ञान, इतिहास और अनुभव हमें बताते हैं कि अरब सागर को फिर से सामान्य होने में कितना समय लग सकता है- और क्यों इस समय लंबी अवधि की सोच जरूरी है, न कि केवल तात्कालिक सफाई। मैंग्रोव, प्रवाल भित्तियां, और कीचड़ वाले तट जैसे तटीय पारिस्थितिकी तंत्र विशेष रूप से

संवेदनशील होते हैं। प्लास्टिक के कण जड़ों को ढक सकता है और ऑक्सीजन के आदान-प्रदान को रोक सकता है, जिससे पारिस्थितिकविद "पारिस्थितिक मृत" क्षेत्र कहते हैं- ऐसे क्षेत्र जहां जीवन वापस आने के लिए संघर्ष करता है। समुद्री जीव जैसे ढ्वेल, मछलियां और कछुए प्लास्टिक के कचरे को अपना शिकार समझकर खा लेते हैं। पेट में प्लास्टिक भरे होने की वजह से वे अंदरूनी चोटों का शिकार होते हैं और उनके तैरने की क्षमता भी कम हो जाती है। प्लास्टिक एक ऐसी चीज है जो खत्म नहीं होती, प्लास्टिक का कचरा छोटे-छोटे हिस्सों में टूट जाता है जो माइक्रोप्लास्टिक कहलाता है और यह इतना महीन होता है कि हम इसे देख भी नहीं पाते। यह माइक्रोप्लास्टिक जलीय जीवों के अंदर जाता है और फिर जलीय जीवों के जरिए यह हमारी फूड चैन का हिस्सा भी बन जाता है। आर्ट जिस जीव के शरीर में यह सूक्ष्म कण समय गए हैं, यदि उन्हे कोई इंसान खाएगा तो वही प्लास्टिक उसके अंगों में भी घर बना लेगी।

हाल में मुंबई के समुद्री तट, श्रीलंका को छूती हिन्द महासागर की सीमा पर प्लास्टिक नरडल्स का आतंक देखा जा चुका है और बहुत सी तकनीक इसके समुद्र में गहरे तक कुप्रभाव को रोक नहीं पाई। इस खतरे को देखते हुए केरल और तमिलनाडु सरकार ने कंटेन्स के

सोशल फोरम

मीड है लेकिन आदमी अकेला

बाजारवाद का मतलब है-प्रकृति के शक्ति सिद्धान्त का न्याय, अर्थात् बड़ी मछली छोटी मछली को निगलेगी, जंगल का राजा शेर है। जिसके पास परमाणु बम अधिक होंगे, धरती पर उसी का राज होगा। बाजारवाद का अर्थ है: राजसत्ता और अर्थसत्ता का गठजोड़। जिसके पास पैसा है, उसी की राजसत्ता है। विश्व बाजार विश्व की सरकारों का नियमन कर रहा है। बाजारवाद सिखाता है कि गरीब आदमी और



डॉ. राजेंद्र रंजन चतुर्वेदी
सेवानिवृत्त प्रोफेसर

प्रकृति कच्चा माल है और अमीर-आदमी उपभोक्ता है। भौतिक विकास को जीवन का परम सत्य माना जाने लगा है और इस चक्कर में जीवन यांत्रिक होकर रह गया है।

व्यक्ति स्वातन्त्र्य के नाम पर विश्व बाजार समाज को तोड़ रहा है, भीड़ है लेकिन आदमी अकेला है। बाजार की शक्ति समाधि पर प्रहार करती है, एकता पर प्रहार करती है, और उसके विच्छिन्न

कारण और प्रकृति से नाता है तो पैसे के लिए। सवाल और धनवान की हित ही सर्वोपरि होता जा रहा है। गरीब और निर्बल की गर्दन पर सबल और धनवान का पंजा कसता चला जा रहा है। गरीब और निर्बल

तनिका के सहारे हैं, विवश हैं। आज हम जो कुछ अपने चारों ओर देख-सुन रहे हैं, वह तूष्णा की शक्ति समाधि पर प्रहार करती का हाहाकार है। बाजारवाद अनेक प्रकार के मिथ्या-सिद्धांतों का प्रचार करता है, खंडित दृष्टि से मनुष्य को और जीवन को देखता है। बाजारवाद स्वच्छंद-भोग का समर्थन करता है, तूष्णा के पक्ष में

तक देता है।

बाजारवाद का मतलब है-पैसा और पैसा। मनुष्य का मनुष्य से

व्यक्ति स्वातन्त्र्य के नाम पर विश्व बाजार समाज को तोड़ रहा है, भीड़ है लेकिन आदमी अकेला है। बाजार की शक्ति समाधि पर प्रहार करती है, एकता पर प्रहार करती है, और उसे विच्छिन्न

कारण और प्रकृति से नाता है तो पैसे के लिए। सवाल और धनवान की हित ही सर्वोपरि होता जा रहा है। गरीब और निर्बल की गर्दन पर सबल और धनवान का पंजा कसता चला जा रहा है। गरीब और निर्बल

तनिका के सहारे हैं, विवश हैं। आज हम जो कुछ अपने चारों ओर देख-सुन रहे हैं, वह तूष्णा की शक्ति समाधि पर प्रहार करती का हाहाकार है। बाजारवाद अनेक प्रकार के मिथ्या-सिद्धांतों का प्रचार करता है, खंडित दृष्टि से मनुष्य को और जीवन को देखता है। बाजारवाद स्वच्छंद-भोग का समर्थन करता है, तूष्णा के पक्ष में

तक देता है।

बाजारवाद का मतलब है-पैसा और पैसा। मनुष्य का मनुष्य से

स्वामी-रहेलखंड इंटरप्राइजेज के लिए मुद्रक एवं प्रकाशक त्रिनाथ शुक्ला द्वार 25/16-ए, जाफ्लिंग रोड, लखनऊ-226001 (उ.प्र.) से प्रकाशित एवं प्लट नं.-42, निकट बन्नी नगर,इंडस्ट्रियल एरिया, नादरगंज, लखनऊ-226008 (उ.प्र.) से मुद्रित। संपादक- राजेश श्रीनेत, कार्यकारी संपादक- अनिल त्रिगुणायत* 0522-4008111 (कार्यालय), ईमेल-amritvicharlucknow@gmail.com आर.एन.आई नं0-50986/1989 *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्याय क्षेत्र लखनऊ होगा।)

हरदोई

बिजली कटौती से परेशान ग्रामीणों का पावर हाउस पर धरना

फूटा गुस्सा

150 कनेक्शन पर मात्र 25 केवी क्षमता का लगा है ट्रांसफार्मर
 आर्येदिन ट्रांसफार्मर फुंकने से गर्मी में परेशान हो रहे उपभोक्ता

संवाददाता, अतरौली, हरदोई

अमृत विचार। कटका कला में बिजली की समस्या से परेशान ग्रामीणों ने जख्वा पावर हाउस पर धरना-प्रदर्शन किया। इस दौरान तपती धूप के कारण दो लोग बेहोश हो गये। अवर अभियंता ने ग्रामीणों को समझाया। गांव में 150 बिजली कनेक्शन पर मात्र 25 केवी का ट्रांसफार्मर लगा है। एक साल से ट्रांसफार्मर लगातार खराब हो रहा है। ग्रामीण भूपेंद्र सिंह ने बताया कई बार फोन पर और लिखित



धरने पर बेहोश पड़ा ग्रामीण।



धरने पर बैठे ग्रामीणों को समझाते अवर अभियंता।

अमृत विचार

सुनवाई दी गई, लेकिन सुनवाई नहीं हुई। कुछ दिन पहले 25 केवी ट्रांसफार्मर फिंर से रखा गया लेकिन एक घंटे में ही फुंक गया। रजनीश मिश्रा ने बताया कि ट्रांसफार्मर की क्षमता कम होने से यह बार-बार फुंक जाता है। समस्या के समाधान के लिए ग्रामीण अतरौली के जख्वा स्थित पावर हाउस पर धरने पर बैठ

गए। राजाराम विश्वकर्मा, रजनीश मिश्रा लगातार तीन घंटे तपती दोपहरी में बैठने से बेहोश हो गए। ग्रामीणों का कहना है 33 के वी का ट्रांसफार्मर रखा जाय या 25 केवी के तीन ट्रांसफार्मर रखे जाएं इसके लिए लिखित आदेश नहीं मिल जाता है धरना जारी रहेगा। कटका कला के ग्रामीण दिलीप कुमार शुक्ला

रजनीश मिश्रा, होरिलाल, प्रेम मौर्या, रितेश मिश्रा, शिवम बाजपेई विबोड दीक्षित, धीरज रावत मौजूद रहे।
बोले अवर अभियंता : अवर अभियंता सूरज गुप्ता का कहना है कि ट्रांसफार्मर की क्षमता बढ़ाने के लिए कुछ प्रक्रियाएं पूरी करनी होंगी। उन्होंने कहा कि ग्रामीणों ने धरने से पहले कोई सूचना नहीं दी।

उमसमरी गर्मी ने लोगों को किया बेहाल, पारा पहुंचा 40

हरदोई, अमृत विचार। उमसमरी भीषण गर्मी से लोग बेहाल हैं। दिन में धिलचिलती धूप राहगीरों के लिए परेशानी का सबब बनी हुई है। बुधवार को तापमान 40 डिग्री सेल्सियस पहुंच गया। साइकिल और बाइक चालकों को तपती सड़कें और गर्म हवाएं पूरी तरह परेशान करती रहीं। गर्मी के कारण कार्यालय व दुकानों में भी आवाजाही कम देखी गई। गर्मी से सिर्फ इंसान ही नहीं, जानवर भी परेशान नजर आए। पशुपानी की तलाश में इधर उधर भटकते नजर आए। अगर में जल स्रोतों की कमी ने उनकी प्यास बुझाने के सभी रास्ते बंद कर दिए। हालात तब और खराब हो गए जब बिजली की बार-बार कटौती ने लोगों को बेहाल कर दिया। मौसम विभाग ने आने वाले दिनों में गर्मी बढ़ने की चेतावनी दी है।



सिर व चेहरा ढककर जाती युवतियां।

तापमान (डिग्री सेल्सियस में)

दिनांक	न्यून.	अधि.	हवा (किमी/घंटा)
11 जून	30.5	40.0	4
10 जून	30.0	41.5	2
9 जून	29.5	42.0	2
8 जून	27.5	41.0	4

एक नजर

बिजली चोरी करते पकड़े गए आठ लोग

शाहाबाद, हरदोई, अमृत विचार। नगर में विद्युत विभाग की टीम ने मोहल्ला महमंद में छाप मारकर आठ लोगों को बिजली चोरी करते रंगे हाथ पकड़ा। एसडीओ शशांक मोर्य और अवर अभियंता पंकज जायसवाल ने विद्युत विभाग की टीम के साथ मोहल्ला महमंद में छाप मारकर सलीम मोहम्मद, इस्लाम, शाहाना बेगम, फकीम मुन्ना, खबिया, रईस और शबूल को कटिया डाल कर बिजली चोरी करते हुए पकड़ लिया। एसडीओ ने बताया पकड़े गए सभी लोगों के विरुद्ध रिपोर्ट दर्ज कराई जाएगी।

कल आयोजित होगी आकांक्षा समिति की बैठक

हरदोई, अमृत विचार। उप जिलाधिकारी शाहाबाद ने बताया कि 13 जून को सायंकाल चार बजे से जिला आकांक्षा समिति की बैठक विकास भवन सभागार में मुख्य विकास अधिकारी की अध्यक्षता में आयोजित की गई है।

16 को जनसुनवाई करेगी महिला आयोग की सदस्य

हरदोई, अमृत विचार। राज्य महिला आयोग की सदस्य एकता सिंह 16 जून को जिले में आएंगी। 11 बजे वह डाक बंगले में जनसुनवाई कार्यक्रम में आयोजित की समझौते सुनेंगी।

चालू परियोजनाओं में पानी की नियमित आपूर्ति की जाए सुनिश्चित



जल मिशन की बैठक को संबोधित करते डीएम अनुरज झा।

अमृत विचार

संवाददाता, हरदोई

अमृत विचार। विवेकानंद सभागार में जिलाधिकारी अनुरज झा की अध्यक्षता में जल जीवन मिशन की समीक्षा बैठक हुई। डीएम ने कहा कि चालू परियोजनाओं में पानी की नियमित आपूर्ति सुनिश्चित की जाये। उन्होंने कहा कि लीकेज को ठीक करने में देरी न की जाये। योजना को लेकर आमजन को जागरूक किया जाये। उन्होंने निर्देश दिया कि विभिन्न प्रमुख कार्यालयों में योजनाओं के प्रचार प्रसार के लिए एलईडी स्क्रीन लगाई जाये। आपूर्ति के सम्बन्ध में लगाने वाले पर त्वरित कार्रवाई की जाये। अधिक शिकायतों पर कड़ी नाराजगी जताते हुए उन्होंने

एनसीसी कंपनी के जिलास्तरीय अधिकारी को नोटिस जारी करने के निर्देश दिए। उन्होंने कहा कि एक महीने में सुधार न होने पर कड़ी कार्रवाई की जाएगी। इस अवसर पर मुख्य विकास अधिकारी सोम्या गुरूरानी, अधिशाषी अभियंता मौजूद रहे।
डीएम ने की विनियमित क्षेत्र समीक्षा बैठक : कलेक्ट्रेट कक्ष में जिलाधिकारी अनुरज झा की अध्यक्षता में विनियमित क्षेत्र के सम्बन्ध में बैठक हुई। जिलाधिकारी ने कहा कि विनियमित क्षेत्र के मामले में शासनादेशों का पालन सुनिश्चित किया जाये। बैठक में महायोजना 2031 के अनुसार विभिन्न प्रकरणों का निस्तारण किया गया।

अपहरण व दुष्कर्म

में दो को मिली सजा

हरदोई, अमृत विचार। अपर सत्र न्यायाधीश यशपाल ने एक फैसले में एक युवती का अपहरण करने के बाद उसके साथ दुष्कर्म करने के मामले में दो आरोपी को जुर्म साबित होने पर 10 साल की कड़ी कैद और 30-30 हजार रुपये जुर्माना अदा करने की सजा सुनाई है।
 शासकीय अधिवक्ता अमरेंद्र सिंह ने बताया कि शाहजहांपुर के थाना रामचंद्र मिशन के चक्रपरमाली निवासी सुनील कुमार और थाना शाहाबाद क्षेत्र के कुतुब नगर हिरीली निवासी राम नरेश पर एक 19 वर्षीय युवती का अपहरण करके उसके साथ दुष्कर्म का आरोप रहा। इस मामले की रिपोर्ट युवती के बाबा ने दर्ज कराई। कहा कि आरोपी राम नरेश के साले का बेटा सुनील कुमार उसकी पोती को 23 अक्टूबर 2014 को भगा ले गया। बाद में उसके साथ दुष्कर्म किया। सत्र न्यायाधीश की अदालत के समक्ष पेश हुए सबूत के आधार पर और दोनों पक्षों को सुनकर दोनों आरोपी पर अपहरण और दुष्कर्म का जुर्म साबित पाया और उन्हें 10-10 साल की कड़ी का और 30-30 हजार रुपए जुर्माना अदा करने की सजा सुनाई है।

दुकान में आग से लाखों की क्षति

संवाददाता, हरदोई

अमृत विचार। शहर में बाम्बे साड़ी सेल में आधी रात में अचानक आग लग गई। बिजली के शॉर्ट सर्किट से हुए हादसे से पूरे इलाके में भगदड़ मच गई। घंटे आग की लपटें उठती रहीं, पहले दमकल की दो गाड़ियां पहुंचीं, लेकिन उनका पहुंचना नाकाफी रहा, उसके बाद एक-एक कर चार गाड़ियों के पहुंचने पर तीन घंटे जूझने के बाद आग काबू हो सकी। हादसे में करीब-करीब 60 लाख की साड़ियां राख है गई।



बाम्बे साड़ी सेल में लगी आग बुझाते दमकलकर्मी।

अमृत विचार

बताया गया है कि शहर की सिनेमा रोड पर किरमानी मार्केट में बाम्बे साड़ी सेल के नाम से रेडीमेड कपड़ों का बाजार है। मंगलवार की रात वहां का स्टॉफ अपने-अपने घर चला गया। उसी बीच आधी रात को अचानक वहां आग लग गई। आग की ऊंची-ऊंची लपटें देख कर आस-पड़ोस के लोग सहम गए। साड़ी सेल में आग लगने का पता होते ही उसके मालिक इलियास अंसारी निवासी सराय थोक पूर्वी दौड़ते-भागते

साड़ीला और बिलग्राम से बुलानी पड़ी दमकल
 हरदोई, अमृत विचार। शहर की सिनेमा रोड पर साड़ी सेल में आग लगने की खबर सुनते ही फायर स्टेशन की दोनों गाड़ियां दौड़ पड़ीं, लेकिन फिर भी आग पर काबू नहीं पाया जा सका। इसके बाद साड़ीला और बिलग्राम की दमकल गाड़ियों को बुला कर उनकी मदद ली गई, तब कहीं आग पर काबू पाने में तीन घंटे लगे।

पहुंचे, उससे पहले वहां एक-एक कर दमकल की चार गाड़ियां पहुंच चुकी थीं और आग को काबू करने में जुटी थीं। हालांकि उससे पहले दो गाड़ियां थीं, जोकि नाकाफी साबित हुईं, उसके बाद तीसरी

और फिर चौथी गाड़ी के पहुंचने के करीब तीन घंटे बाद आग को काबू किया जा सका। मालिक इलियास अंसारी का कहना है कि आग से उन्हे तकरीबन 60 लाख का नुकसान पहुंचा है।

करंट से राजस्थान

के युवक की मौत

हरदोई, अमृत विचार। राजस्थान के युवक की मंगलवार को करंट की चपेट में आने से मौत हो गयी। वह शहर में किराए के मकान में रहकर फाल्दा आइसक्रीम बेचता था। पुलिस का कहना है कि उसके पास फिलहाल ऐसी कोई तहरीर नहीं आई है, आती है तो कार्रवाई की जाएगी। राजस्थान के कटौला थाना गंगापुर जिला भीलवाड़ा निवासी सुरेश का 20 वर्षीय इकलौता पुत्र फिरोज की शादी हो चुकी थी। उसके परिवार में पत्नी पारस देवी और दो बच्चे हैं। फिरोज शहर में साण्डी रोड पर किराए के मकान में रह कर आइसक्रीम बेचता था। मंगलवार की दोपहर वह करंट की चपेट में आ गया, पत्नी का शोर सुन कर आस-पड़ोसी दौड़ पड़े। फिरोज को मेडिकल कालेज पहुंचाया गया, जहां पहुंचते ही उसकी मौत हो गई।

प्रोफेशनल मीट

कार्यक्रम के मुख्य अतिथि जिला प्रभारी शंकर लाल लोधी ने गिनायीं उपलब्धियां

मोदी सरकार ने 11 वर्षों में लिये अनेक ऐतिहासिक फैसले

संवाददाता, हरदोई

अमृत विचार। भाजपा द्वारा केंद्र की मोदी सरकार के सेवा सुशासन गरीब कल्याण के 11 वर्ष पूर्ण होने पर एक होटल में प्रोफेशनल मीट का आयोजन किया गया।



कार्यक्रम को संबोधित करते जिला प्रभारी शंकर लाल लोधी।

अमृत विचार

कार्यक्रम के मुख्य अतिथि जिला प्रभारी शंकर लाल लोधी ने कहा कि वर्ष 2014 से प्रारंभ हुई प्रधानमंत्री नरेंद्र मोदी के नेतृत्व वाली एनडीए सरकार ने बीते 11 वर्षों में अनेक ऐतिहासिक निर्णय लिए हैं, जिनमें अनुच्छेद 370 की समाप्ति, राम मंदिर निर्माण, तीन तलाक पर कानून, जनधन योजना, स्वच्छ भारत अभियान, उज्ज्वला योजना, डिजिटल इंडिया, मेक इन इंडिया, आत्मनिर्भर भारत अभियान जैसी

अनेक योजनाएं शामिल हैं। आर्थिक संदीप सिंह ने भी संबोधित किया। इस मौके पर पूर्व जिलाध्यक्ष श्रीकृष्ण शास्त्री, राजीव रंजन मिश्र, राम बहादुर सिंह, रामकिशोर गुप्ता गुड्डू, डॉ सुरेश मीनहोत्री, डॉ अजय सिंह, जिला मीडिया प्रभारी गौंगेश पाठक, प्रचार मंत्री संदीप अवस्थी सहित भाजपा पदाधिकारी मौजूद रहे।



पत्रकारों को जानकारी देते भाजपा सांसद जयप्रकाश।

अमृत विचार

हरदोई, अमृत विचार। सरकार के 11 साल पूरे होने पर सांसद जयप्रकाश रावत ने पार्टी कार्यालय पर एक प्रेसवार्ता कर सरकार द्वारा किए गए विकास कार्यों के बारे में विस्तार से बताया। उन्होंने कहा कि आज भारत एक ऐसी शक्ति है जो न केवल अपनी सीमाओं को सुरक्षित रखता है, बल्कि वैश्विक शांति और सहयोग के लिए भी काम करता है। आत्मनिर्भर भारत का नारा केवल एक नारा नहीं, बल्कि भारत के हर नागरिक के लिए एक प्रेरणा है। हम सभी को मिलकर प्रधानमंत्री नरेंद्र मोदी का आभार व्यक्त करना चाहिए, जिन्होंने भारत को एक नई ऊंचाई पर पहुंचाया। विकसित भारत की यह यात्रा यहीं समाप्त नहीं होती। हमें उनके नेतृत्व में और अधिक प्रेरणा देकर करनी होगी, ताकि भारत 2047 तक एक विकसित, समृद्ध और शक्तिशाली राष्ट्र बने।

सार-संक्षेप

जब अपराधी प्रदेश छोड़ चुके तो कैसे हो रही हत्याएं- राजपाल



पीड़ित परिवार से मिलता सपा का प्रतिनिधि मंडल।

अमृत विचार

मल्लावा, हरदोई, अमृत विचार। क्षेत्र में लगातार दो हत्याओं को लेकर समाजवादी पार्टी का एक सात सदस्यीय प्रतिनिधि मंडल बुधवार को पीड़ित परिवारों से मिला और उन्हें न्याय दिलाने का पूरा भरसा दिलाया। बताते चलें कि क्षेत्र के मुक्कापुरवा में एक युवती की घर में घुसकर गोली मारकर हत्या कर दी गयी थी। उसके बाद कटरी परसोला में दिन दहाड़े एक महिला की बाजार से घर जाते समय गोली मारकर हत्या कर दी गयी थी। समाजवादी पार्टी के राष्ट्रीय अध्यक्ष अखिलेश यादव के निर्देश पर सात सदस्यीय प्रतिनिधि मंडल में रायबरेली के सपा विधायक राहुल लोधी, जिलाध्यक्ष शरफत अली, पूर्व एमएलसी राजपाल कश्यप, पूर्व एमएलसी शकील नदवी, मल्लावा बिलग्राम के समाजवादी नेता ब्रूजेश वर्मा ने पीड़ित परिवार के घर पहुंचे। इसके बाद सपा नेता ब्रूजेश वर्मा टिल्लू के कार्यालय पर प्रक्रार वार्ता में विधायक राहुल लोधी ने बताया कि दोनों परिवारों के साथ समाजवादी पार्टी खड़ी है। पूर्व एमएलसी सपा नेता राज्य पाल कश्यप ने सरकार पर निशाना साधते हुए कहा जनपद में अपराध चरम पर है। जबकि मुख्यमंत्री कहते हैं अपराधी प्रदेश छोड़ चुके हैं। इस दौरान समाजवादी नेता विपु पटेल, जिला सचिव सोनू त्रिपाठी, सुगम कटियार, ब्लाक अध्यक्ष मान सिंह यादव, अनुराग पटेल कुलदीप यादव आदि मौजूद रहे।

रेडक्रॉस सोसाइटी के शिविर में नेत्र रोगियों का हुआ परीक्षण



नेत्र रोगी का परीक्षण करती चिकित्सक।

अमृत विचार

हरदोई, अमृत विचार। इंडियन रेडक्रॉस सोसाइटी द्वारा आयोजित शंकरा आई हॉस्पिटल कानपुर के तत्वावधान में आयोजित नेत्र चिकित्सा शिविर में रोगियों का परीक्षण रेडक्रॉस भवन में किया गया। मोतियाबिंद के रोगियों को ऑपरेशन हेतु शंकरा आई हॉस्पिटल कानपुर बस द्वारा ले जाया गया। इंडियन रेड क्रॉस सोसाइटी के सभापति डॉ. रमेश अग्रवाल, उपसभापति अखिलेश सिंह सिकरवार, कोषाध्यक्ष अनिल श्रीवास्तव, सचिव सुनील सिंह सोमवंशी, अभिषेक गुप्ता, गोपाल द्विवेदी, बांवी ओमर के संयुक्त प्रयासों से शंकरा आई हॉस्पिटल कानपुर की चिकित्सक टीम ने 28 नेत्र रोगियों का परीक्षण किया। जिसमें 10 नेत्र रोगियों को मोतियाबिंद के ऑपरेशन के लिए चिह्नित किया गया। इन नए रोगियों को बस द्वारा शंकरा आई हॉस्पिटल ले जाया गया, जहां पर नि:शुल्क ऑपरेशन, दवा और रहने, खाने की व्यवस्था की जाएगी। शंकरा आई हॉस्पिटल कानपुर से आई टीम में डॉ. दिवांग, डॉ. हिमांशु, डॉ. साक्षी, डॉ. संघीय ने नेत्र रोगियों का परीक्षण किया। शिविर में हाई ब्लड प्रेशर और मधुमेह का भी परीक्षण किया गया। यह जानकारी उपसभापति अखिलेश सिंह सिकरवार ने दी।

बाइक चालक पर रिपोर्ट दर्ज

शाहाबाद, हरदोई, अमृत विचार। कोतवाली क्षेत्र के ग्राम भदासी निवासी साइकिल सवार को टक्कर मारकर घायल करने वाले बाइक चालक के विरुद्ध कोतवाली पुलिस ने रिपोर्ट दर्ज कर उसकी तलाश शुरू कर दी है। भदासी निवासी वातीराम के अनुसार कानपुर आशी 7 जून की रात करीब 8.30 बजे कस्बे से सामान लेकर गांव निवासी रूपेश्वर के साथ साइकिल से घर आ रहा था। रास्ते में पीछे से बाइक के चालक ने उसकी साइकिल में टक्कर मार दी, जिससे दोनों साइकिल सवार घायल हो गए। घायलों को पंजूस से सीएचसी भेजा गया। जहां उनका उपचार किया गया। पीड़ित की लिखित तहरीर के आधार पर कोतवाली पुलिस ने आरोपी बाइक चालक के विरुद्ध रिपोर्ट दर्ज कर उसकी तलाश शुरू कर दी है।

योग को जीवन का हिस्सा बनाएं छात्र-छात्राएं



समर कैंप में योग का अभ्यास करती छात्राएं।

अमृत विचार

हरदोई, अमृत विचार। बीती 21मई से जिले के उच्च प्राथमिक विद्यालयों और कम्पोजिट विद्यालयों में चल रहे समर कैंप का मंगलवार को समापन हो गया। समापन के अवसर पर विद्यालय में भव्य आयोजन किए गए। इसी वर्ष में बावन ब्लाक के उच्च प्राथमिक विद्यालय तौकलपुर में समर कैंप के समापन के अवसर पर बच्चों ने योग व व्यायाम किया। उसके बाद अभिभावकों के समक्ष समर कैंप के दौरान सीखी गई गतिविधियों को साझा किया। इसके बाद बच्चों ने सिंगल और डबल गोगासन की शानदार प्रस्तुति दी। अभिभावकों ने बच्चों की योग प्रस्तुति की सराहना की। उनके द्वारा समर कैंप में सीखी गई गतिविधियों की प्रशंसा की। गांव के ही समाज सेवी आशाराम यादव ने कहा समर कैंप में बच्चों ने बहुत कुछ सीखा है। योग की प्रस्तुति देख उन्होंने सभी बच्चों का उल्हास बढ़ाया। अभिभावक आशुतोष यादव ने भी बच्चों के योग व अन्य गतिविधियों की सराहना की। स्कूल के प्रधानाध्यापक राज किशोर ने कहा कि बच्चे प्रतिदिन योग व प्राणायाम करें। योग को अपने जीवन का हिस्सा बनाएं। योग से हमारा शरीर स्वस्थ और निरोग रहता है।

मकान पर कब्जा करने वाले के खिलाफ दर्ज हुआ मुकदमा

मल्लावा, हरदोई, अमृत विचार। कस्बे के मिर्जापुर में एक मकान पर कब्जा करने के मामले में पुलिस ने एक व्यक्ति के विरुद्ध मुकदमा दर्ज कर कार्यवाही की। पुलिस अधीक्षक नीरज जादेवन को मोहिउद्दीनपुर निवासी सर्वेश पुत्र गुलाब ने दिए प्रार्थना पत्र में आरोप लगाया कि 19 जनवरी 2024 को असलम पुत्र मो हुसैन से एक किला मकान बनामा कराया था। जबकि जफर पुत्र मो. इसरार निवासी मिर्जापुर जबरदस्ती कब्जा फर्जी करण केहत से 10 रु के स्टाम्प पर अपने को मालिक बताकर रह रहे हैं। जबकि जफर द्वारा उवत मकान को खलीकुनिशा निवासी मिर्जापुर से लिखवाकर अपना मालिकाना हक दिखा रहे है। उवत स्टाम्प फर्जी है।

सोशल मीडिया बनी तड़पती गाय की आवाज

हरदोई, अमृत विचार। जख्मी गाय बिलबिलाती हुई इधर-उधर भटक रही थी, उसकी ऐसी हालत देख कर भण्डारा समिति आगे आई और अपने गधु पर उसकी तस्वीर साझा की। सोशल मीडिया उसकी आवाज बना। छत्रपति शिवाजी गौ रक्षा फाउंडेशन के अलावा तमाम गौ रक्षक आगे आए और उस जख्मी गाय का इलाज शुरू कर उसकी जिंदगी बचा ली। दरअसल रद्वेपुरवा में एक बेबस गाय इधर-उधर भटकती रहती थी, उसका कान जख्मी था। उसकी ऐसी हालत देख कर वहां की भण्डारा समिति आगे आई और प्रशांत पाल ने उसकी तस्वीर गाय का इलाज करते गौ रक्षक। खींच कर सोशल मीडिया के अपने गधु पर साझा की। प्रशांत पाल के अलावा प्रभाकर पाण्डे, फिरोज और गोविंद पाल भी उसकी मदद को आगे बढ़े। उधर छत्रपति शिवाजी गौ रक्षा फाउंडेशन के संस्थापक व गौ रक्षा प्रमुख बजरंग दल नारायण सिंह गौर टीम के साथ वहां पहुंचे और जख्मी गाय का इलाज किया। अब वह गाय काफी हद तक ठीक हो चुकी है।



गाय का इलाज करते गौ रक्षक।

उन्नाव/ हरदोई

सार-संक्षेप

शराबी युवक की संदिग्ध हालात में मौत

कार्यालय संवाददाता, उन्नाव, अमृत विचार : शराब के लती युवक की मंगलवार को संदिग्ध हालात में मौत हो गई। भाई की सूचना पर पहुंची पुलिस ने शव का पोस्टमार्टम कराया। जिसमें मौत का कारण स्पष्ट न होने से बिसरा सुरक्षित किया गया है। हसनगंज कोतवाली क्षेत्र के अकबरपुर गांव निवासी संत कुमार राठौर (35) पुत्र स्व. कल्लू मजदूरी करता था। बीते 6 वर्षों से वह सदर कोतवाली क्षेत्र के मसवासी गांव स्थित अपनी ससुराल के पास में किराए का कमरा लेकर रहता था। बड़े भाई गिरिराज के मुताबिक संत कुमार जब से परिवार से अलग रहने गया तभी से वह शराब का लती हो गया था। मंगलवार दोपहर वह गोकुल बाबा मंदिर के पास शराब पी रहा था। इसके बाद वह वहीं गिरकर अचेत हो गया। लोगों की नजर पड़ी तो उन्होंने पुलिस को इसकी सूचना दी। पुलिस उसे जिला अस्पताल लाई। जहां डॉक्टर ने उसे मृत घोषित कर दिया। पति की मौत से पत्नी लक्ष्मी व वृद्ध मां सोनेश्री रो-रोकर बेहाल हैं। उसके तीन बच्चों में बेटे शिवा, शिवाश व बेटे शिवानी हैं। बुधवार को पुलिस से युवक के शव का पोस्टमार्टम कराया। जिसमें मौत का कारण स्पष्ट न होने पर बिसरा सुरक्षित किया गया है।

वाहन की टक्कर से पैदल जा रहे वृद्ध की हुई मौत

उन्नाव, अमृत विचार : मारुठी थानाक्षेत्र के कोरारीखुर्द गांव निवासी सच्चिदानंद शुबल (65) थानाक्षेत्र के चकलवंशी कस्बा स्थित एक दुकान में काम करते थे। बुधवार सुबह वह रोज की तरह गांव से पैदल दुकान जाने के लिए निकले थे। तभी घर से एक किमी आगे मेथीटीकुर नहर के पसा अज्ञात वाहन उन्हें टक्कर मारता हुआ भाग निकला। सड़क पर गिरने से सच्चिदानंद गंभीर घायल हो गए। राहगीरों की सूचना पर छोटा भाई आनंदकंद पहुंचा और एंबुलेंस से उसे जिला अस्पताल लाया। जहां डॉक्टर ने दाएं पैर में फ्रैक्चर बता उसका इलाज शुरू किया और तभी वृद्ध के पेट में दर्द उठा और उसकी मौत हो गई। पति की मौत की खबर मिलते ही पत्नी सरोजनी बेहाल हो गई। एसओ संदीप मिश्र ने बताया कि शव का पोस्टमार्टम कराया गया है। वाहन की तलाश की जा रही है। तहरीर के आधार पर रिपोर्ट दर्ज की जाएगी।

बंद मेमो ट्रेनों का पुन संचालन करने की हुई मांग

उन्नाव, अमृत विचार : जिला दैनिक यात्री संघ ने मांग की है कि कोरोना काल के पहले जो मेमो ट्रेन लखनऊ कानपुर के मध्य चलती थीं उन्हें चालू किया जाए। जिससे यात्रियों को आवागमन में सुविधा हो सके। बताया कि कोरोना काल वर्ष-2019 से पहले लखनऊ से कानपुर के बीच अपडाउन में करीब 18 मेमो ट्रेनों का संचालन होता था। इसके साथ अन्य ट्रेनों का कानपुर से फैजाबाद इंटरसिटी ट्रेन व कानपुर से बनारस वरुणा एक्सप्रेस ट्रेन चलती थीं। जिनका संचालन रेल मंत्रालय ने बंद कर दिया गया था। जिससे हजारों यात्रियों को यात्रा करने में परेशानी हो रही है। कोरोना काल के बाद केवल दो मेमो ट्रेनों का संचालन हो रहा है। जिससे दैनिक यात्रियों को कानपुर, शुबलागंज, मगरवारा, सोनिक, अजगैज, कुसुंभी, जैतीपुर, हरौली, पिपरसड़, अमौसी, मानकनगर व लखनऊ तक यात्रा करने के लिए दिक्कतों का सामना करना पड़ रहा है। कोविड खत्म होने के बाद रेल मंत्रालय ने धीरे-धीरे ट्रेनों का संचालन शुरू किया। लेकिन मेमो ट्रेनों का संचालन बहाल नहीं किया गया। इन ट्रेनों का पुनः संचालन करने के लिए जिला दैनिक यात्री संघ उन्नाव के जिलाध्यक्ष मुर्तुजा हेदर रिजवी ने स्टेशन अधिकारियों को नुकसान रिकॉर्ड को ज्ञापन दिया। इसमें उन्होंने कहा कि दैनिक यात्रियों की लाइफ लाइन कही जाने वाली सभी मेमो ट्रेनों का पुनः संचालन किया जाए। जिससे कर्मचारियों, छात्रों, मजदूरों, किसानों, अधिवक्ताओं व व्यापारियों को इसका लाभ मिल सके।

साइबर ठगों ने मां व भाई-बहन के खातों से 1.81 लाख किये पार

फतेहपुर चौरासी: गांव तालिबपुर रहली निवासी रेखा देवी ने बताया कि उसका बचत खाता पीएनबी बैंक में है। बीती तीन जून को उसके खाते से 99,500 रुपये और चार जून को 27,000 रुपये कट गए। इसके बाद मां सावित्री के खाते से 22,000 रुपये और भाई महेंद्र के खाते से 33,000 रुपये कट गए। तीनों लोगों के खातों से साइबर ठगी की गई है। पीड़ितों को ठगी की जानकारी उन्हें 10 जून हुई। पीड़िता ने तहरीर के आधार पर कार्रवाई किये जाने की मांग की है।

नया खेड़ा गांव में शादी के 40 दिन बाद युवक ने की आत्महत्या

परियर, अमृत विचार : सफीपुर कोतवाली क्षेत्र के परियर चौकी अंतर्गत नया खेड़ा गांव निवासी आशीष (23) पुत्र राम नारायण राजपूत मंगलवार रात अपने कमरे की दीवार में लगे लोहे के कीले में गमछे का फंदा बनाकर लटक गया। किसी काम से पहुंचे परिजनों ने उसे लटका देख शोर मचाया और पड़ोसियों की मदद से फंदा काटकर उसे जिला अस्पताल की इमरजेंसी पहुंचे। जहां डॉक्टर ने उसे जांच के बाद मृत बता दिया। अस्पताल के मेमो पर शव मौत की भेजा गया है। आशीष की बीती 5 मई को गंगाघाट कोतवाली क्षेत्र के सिद्धनाथ पूरी निवासी रामप्रसाद की बेटा रामजनकी से शादी हुई थी। रामजनकी मंगलवार शाम मायके गई थी। जिसके बाद आशीष ने आत्महत्या कर ली। दरोगा अनिल राजपूत ने बताया कि अस्पताल से मेमो मिला है।



आशीष की फाइल फोटो।

काफी इलाज के बाद भी आराम न मिलने से वह परेशान थे। बुधवार सुबह बिना कुछ बताए घर से निकले थे। पुलिस ने जांच

के बाद शव नीचे उतरवाकर पोस्टमार्टम के लिए भेजा है। पति की मौत से पत्नी सुंदारा, बेटे मुकेश व मनीष रो-रोकर बुरा

हाल हैं। कोतवाल सुरेश सिंह ने बताया कि शव पोस्टमार्टम के लिए भेजा गया है। परिजनों का कोई आरोप नहीं है।

ई-रिक्शा की टक्कर से वृद्धा की मौत और पति घायल

संवाददाता, औरास उन्नाव

अमृत विचार: मोपेड से हरदोई जिले के संडीला कस्बा जाते समय सामने से आए ई-रिक्शा की टक्कर से मोपेड सवार वृद्धा की मौत हो गई। वहीं इसमें पति भी घायल हो गया। पुलिस ने जांच के बाद शव पोस्टमार्टम के लिए भेजा है।

हसनगंज कोतवाली क्षेत्र के कोरो कल्याण गांव निवासी चंद्रपाल (70) बुधवार सुबह पत्नी चंद्रकली (65) के साथ हरदोई जिला के कस्बा संडीला निवासी अपने रिश्तेदार के यहां जाने के लिए निकला था। तभी औरास थानाक्षेत्र के चकलवंशी-संडीला मार्ग पर सीमऊ गांव के पास सामने से तेज रफ्तार ई-रिक्शा ने उसकी मोपेड में

कोहराम
मोपेड से संडीला जाते समय हुआ हादसा

टक्कर मार दी। इससे सड़क पर गिरे वृद्ध दंपति लहलुहान हो गए। राहगीरों की चंद्रकली की फाइल फोटो।

सही ऋबलेंस से उन्हें औरास सीएचसी लाया गया है। जहां जांच के बाद डॉक्टर ने चंद्रकली को मृत घोषित कर दिया। इसकी खबर घर पहुंचते ही परिजनों में कोहराम मच गया। सूचना पर पहुंची पुलिस ने शव पोस्टमार्टम के लिए भेजा है। एसओ भुवन

लखनऊ-आगरा एक्सप्रेस-वे से दिल्ली से लखनऊ जा रहे बाइक सवार दो युवक गंभीर

संवाददाता औरास उन्नाव, अमृत विचार : लखनऊ-आगरा एक्सप्रेस-वे से जा रही बाइक अनियंत्रित होकर डिवाइडर से टकराकर पलट गई। इसमें दो युवक घायल हो गए। यूपीडा कर्मी उन्हें सीएचसी ले गए। चिकित्सकों ने दोनों को गंभीर देख रेफर कर दिया। लखनऊ जिले के कस्बा मलिहाबाद निवासी 27 वर्षीय शैलेंद्र पुत्र मन्मूलाल व 24 वर्षीय रीशन पुत्र राम खैलानंद बुधवार को बाइक से पुरानी दिल्ली से लखनऊ जा रहे थे। लखनऊ-आगरा एक्सप्रेस-वे पर हसनगंज कोतवाली अंतर्गत तौवा गांव के सामने ही पहुंचे थे कि बाइक डिवाइडर से टकराकर अनियंत्रित होकर पलट गई। इसमें दोनों गिरकर घायल हो गए। जिन्हें यूपीडा कर्मी इलाज के लिए सामुदायिक स्वास्थ्य केंद्र औरास ले गए। जहां चिकित्सकों ने दोनों को गंभीर देख लखनऊ रेफर कर दिया।



अस्पताल में भर्ती घायल युवक।

सिंह मौर्य ने बताया कि वृद्धा की शव को पोस्टमार्टम के लिए भेजा

है। तहरीर मिलने पर आगे की कार्रवाई की जाएगी।

तत्काल का फार्म फटने पर आरक्षण नियमों को दरकिनार कर फरफटा भर रहे डग्गामार वाहन केंद्र में मारपीट, दो लोग गिरफ्तार

संवाददाता, हरदोई

अमृत विचार। रेलवे स्टेशन एक बार फिर जंग का अखाड़ा बन गया। हरदोई रेलवे स्टेशन पर एक बार फिर तत्काल के समय दो रेल यात्रियों में आपस में जमकर मारपीट हुई।

हरदोई रेलवे स्टेशन के आरक्षित टिकट काउंटर के बाहर लगभग 45 मिनट तक रेल यात्रियों में जमकर मारपीट होती रही। रेल कर्मियों द्वारा कई बार एनाउंसमेंट के माध्यम से जीआरपी आरपीएफ कर्मियों को बुलाया गया, लेकिन जीआरपी आरपीएफ नहीं पहुंची। काफी देर तक चली मारपीट के बाद जीआरपी पुलिसकर्मी पहुंचे और दोनों पक्ष को पड़कर जीआरपी थाने ले आए जहां जीआरपी थाने पर दोनों के विरुद्ध आवश्यक विधिक कार्यवाही कर न्यायालय के समक्ष पेश किया गया। लगभग एक सप्ताह पूर्व तत्काल टिकट के समय भी दो पक्षों में मारपीट का मामला सामने आया आ चुका है। उसके बाद ही हरदोई रेलवे स्टेशन पर आरपीएफ आंख बंद कर बैठी हुई है।

फॉर्म फटने पर शुरू हुआ था विवाद : रेलवे स्टेशन पर बुधवार सुबह लगभग 11 बजे तत्काल स्लीपर क्लास के लिए तत्काल टिकट शुरू हुए ही थे कि उसके कुछ ही देर में आरक्षित के काउंटर के बाहर जंग का मैदान बन गया। नाम न छापने की शर्त पर चरमदीन ने बताया कि पहला तत्काल आरक्षण टिकट बना था। पहला तत्काल टिकट



टिकट लेने के लिए लगी यात्रियों की लाइन।

अमृत विचार

रात में एक ही काउंटर से मिलता है अनारक्षित टिकट

हरदोई, अमृत विचार। रेलवे स्टेशन पर लगातार यात्री सुविधाएं बंदहल है हालांकि रेल अधिकारी सुविधाओं को बेहतर बनाने के लाभ दावे करें, लेकिन जिले में यात्री सुविधा सुधारने का नाम नहीं ले रही है। हरदोई रेलवे स्टेशन पर मंगलवार की रात अनारक्षित टिकट को लेने के लिए लंबी कतार देखने को मिली। अनारक्षित टिकट लेने के लिए रेल यात्री सड़क तक लाइन लगाए नजर आए। हरदोई स्टेशन पर लगी ऑटोमेटिक टिकट वैडिंग मशीन भी बंद पड़ी थी। ऐसे में रेल यात्रियों को काफी असुविधा उठानी पड़ी। इस दौरान कई रेल यात्री आपस में झगड़ा करते भी नजर आए जबकि कई रेल यात्रियों ने बिना टिकट ही यात्रा करने का निर्णय लिया जिसके चलते भारतीय रेल के राजस्व को भी नुकसान पहुंचा। हरदोई रेलवे स्टेशन पर कहे को तो अनारक्षित टिकट के तीन काउंटर हे लेकिन अधिकांश समय एक ही काउंटर संचालित होता है।

बनवाने वाला शख्स टिकट लेकर वापस जा रहा था कि तभी उसके पीछे लगे एक शख्स का तत्काल फॉर्म फट गया।

इस बात को लेकर दोनों के बीच बहस शुरू हो गई। बहस होते होते मारपीट में बदल गई। इसके बाद दोनों के बीच लगभग 45 मिनट तक मारपीट जारी रही। चरमदीन ने बताया कि इस दौरान कई बार एनाउंसमेंट भी आरपीएफ जीआरपी को लेकर कराया गया लेकिन जीआरपी आरपीएफ मौके

पर नहीं पहुंची। काफी देर बाद जीआरपी मौके पर पहुंची और दोनों को गिरफ्तार कर जीआरपी थाने ले गई। इस मामले में जीआरपी प्रभारी निरीक्षक पंकज भास्कर ने बताया कि आरक्षित टिकट काउंटर के बाहर झगड़ा करने वाले नरेंद्र कुमार पुत्र नोताराम निवासी ग्राम खेरौली पोस्ट तौवागांव बुधवारकपुर थाना कोतवाली देहात व द्वितीय पक्ष जितेंद्र पांडे पुत्र शिव प्रकाश पांडे निवासी मोहल्ला आजाद नगर थाना कोतवाली शहर को गिरफ्तार किया गया।

संवाददाता, टोंडरपुर, हरदोई,

अमृत विचार। जिले में डग्गामार वाहनों की भरमार है। जिला मुख्यालय से लेकर ग्रामीण क्षेत्रों में सड़कों पर डग्गामार वाहन फरफटे भरते नजर आ रहे हैं। लालच के चलते वाहनों पर क्षमता से अधिक सवारियों को बिठाते हैं और सवारियों को पीछे लटका लेते हैं जिसके बाद वहां के नंबर को लेकर वाहनों को अधिक गति से दौड़ते हैं नियमों के विपरीत वाहनों का दौड़े जाने से सड़क हादसे की संख्या आए दिन बढ़ती जा रही है, लेकिन अधिकारी डग्गामार वाहनों पर अंकुश नहीं लग पा रहे हैं।

डग्गामार वाहन हरदोई-शाहजहांपुर हाईवे मार्ग पर बंझिइक



सवारियां ढोता डग्गामार वाहन।

अमृत विचार

दौड़ते हैं। बहेटा गोकुल थाना क्षेत्र के टोंडरपुर से हरदोई गुजर रहे भार वाहन पिकअप पर यात्रियों को क्षमता से अधिक बिठाते नजर आ रहे हैं, यहां डग्गामार वाहनों के खिलाफ अभियान चलाया जा रहा है, लेकिन इन बहनों के खिलाफ कोई ठोस कार्रवाई होती

आरोपी ठेकेदार के विरुद्ध धोखाधड़ी का मुकदमा दर्ज

सांडी, हरदोई, अमृत विचार। थाना क्षेत्र के गांव निवासी युवक ने अपनी बाबुल की लकड़ी रामपुर जनपद के लकड़ी ठेकेदार के हाथ एक लाख 65 हजार की बेची थी। लकड़ी ठेकेदार ने पूरे भुगतान का मोबाइल पर स्क्रीनशॉट दिखा दिया। इसके बाद लकड़ी लेकर चला गया। पीड़ित ने मामले की शिकायत पुलिस अधीक्षक से की थी, जिस पर क्षेत्राधिकारी बिलग्राम से मामले की जांच कराई गई थी। आखिरकार आरोपी के विरुद्ध धोखाधड़ी के आरोप में मुकदमा दर्ज कर लिया गया है।

सांडी थाना क्षेत्र के बरौलिया

गांव निवासी धर्मवीर ने नवंबर माह 2024 में जनपद रामपुर के थाना टाडा निवासी अफसर अली के हाथ अपने बबूल की लकड़ी एक लाख 65 हजार की बेची थी। ठेकेदार ने पहले फोन पे पर 1 रुपये भेजा 1 रुपये खाते में आने के बाद ठेकेदार ने एक लाख पैंसट हजार रुपए भेजने का मोबाइल पर स्क्रीनशॉट दिखा दिया और लकड़ी लेकर चला गया। पीड़ित के खाते में पैसा न आने के बाद उसने ठेकेदार से संपर्क किया, लेकिन ठेकेदार करने को तैयार नहीं हुआ। इसके बाद पीड़ित ने पुलिस अधीक्षक से मामले की शिकायत की थी।

झोपड़ी तोड़ने के मामले में 4 पर केस

सांडी, हरदोई, अमृत विचार। थाना क्षेत्र के गांव में एक व्यक्ति की दरवाजे के सामने झोपड़ी रखी थी, जिसे पड़ोस की महिलाओं और एक व्यक्ति ने तोड़कर फेंक दी। पीड़ित के मामले की शिकायत थाने पर की थी। पुलिस अधीक्षक से मामले की शिकायत की गई आदेश मिलने के बाद पुलिस ने सभी लोगों के विरुद्ध मुकदमा दर्ज कर लिया है। हसनापुर गांव निवासी योगेंद्र ने अपनी झोपड़ी दरवाजे के सामने रख ली थी। 9 जून को पड़ोस के रहने वाले शिवराम उसकी पत्नी रश्मि, दिनेश की पत्नी अनिता और सहित चार लोगों के विरुद्ध थाने पर शिकायत की गई थी। इसके बाद पीड़ित ने पुलिस अधीक्षक से मामले की शिकायत की।

आबकारी एवं पुलिस टीम ने पकड़ी 150 लीटर शराब

शाहाबाद, हरदोई, अमृत विचार। जिलाधिकारी अनुनय झा के निर्देश पर चलाए जा रहे विशेष अभियान के तहत बुधवार को आबकारी एवं पुलिस की संयुक्त टीम ने महिला थाना क्षेत्र के लोकपुर गांव में दबिश दी। टीम ने बड़ी मात्रा में कच्ची शराब और लहन बरामद किया, लहन को मौके पर ही नष्ट कर तथा एक व्यक्ति को गिरफ्तार किया गया।

आबकारी निरीक्षक क्षेत्र संख्या दो शाहाबाद आनंद कुमार श्रीवास्तव ने महिला थाना पुलिस के साथ बुधवार को क्षेत्र के लोकपुर गांव में आकस्मिक दबिश दी, दबिश के

दौरान टीम को 150 लीटर अवैध कच्ची शराब एवं 600 किलोग्राम लहन बरामद हुआ। टीम ने कच्ची शराब को कब्जे में लेकर लहन को मौके पर ही नष्ट कर दिया। कच्ची शराब के कारोबार से जुड़े वीरेंद्र पुत्र ब्रज किशोर निवासी ग्राम लोकपुर को गिरफ्तार किया गया, जिसके विरुद्ध आबकारी अधिनियम की सुसंगत धाराओं में थाना महिला को मुकदमा दर्ज कराया गया। आबकारी निरीक्षक ने बुधवार शाम करीब पांच बजे बताया कि डीएम के निर्देश पर यह अभियान बीती 6 जून से शुरू किया गया था, जो 20 जून तक चलेगा।

ट्रेन से दो किशोरियों को जीआरपी ने किया बरामद

हरदोई, अमृत विचार। जीआरपी ने एक सराहनीय कार्य किया है। ट्रेन में घर से नाराज होकर जा रही दो किशोरियों को सकुशल बरामद कर उनके परिजनों के सुपुर्द कर दिया है।

पुलिस महानिदेशक राजकीय रेलवे पुलिस व पुलिस अधीक्षक रेलवे के निर्देश पर जीआरपी थानाध्यक्ष पंकज कुमार भास्कर के नेतृत्व में ऑपरेशन स्माइल व मिशन शक्ति का कार्यक्रम प्रतिदिन चलाया जाता है। इस कार्यक्रम के तहत बुधवार को संदिग्ध व्यक्ति वस्तु व ट्रेन चेंकिंग का जा रही थी। इसी दौरान कंट्रोल रूम से जीआरपी पुलिस कर्मियों को सूचना प्राप्त

सात के विरुद्ध दहेज

उत्पीड़न का केस

शाहाबाद, हरदोई, अमृत विचार। कोतवाली क्षेत्र के मोहल्ला सिकंदरपुर कल्लू निवासी पति समेत सात लोगों के विरुद्ध कोतवाली पुलिस ने दहेज उत्पीड़न की रिपोर्ट दर्ज कर जांच शुरू कर दी है। मुस्तैद हुई और सुबह लगभग छह बजे शाहजहांपुर की ओर से आ रही लखनऊ मेल में कंट्रोल रूम से प्राप्त निर्देश के बाद जीआरपी पुलिस कर्मियों ने कोच को घेर लिया और अंदर जाकर सकुशल दोनों किशोरियों को बरामद कर कंट्रोल रूम को अवगत करा दिया। जीआरपी की पूछताछ में दोनों किशोरियों ने बताया कि वह घर पर हुई किसी बात से नाराज होकर वह लखनऊ जा रही थी। दोनों किशोरी शाहजहांपुर की रहने वाली हैं।

सावन कुमार सैनी, सांडी, हरदोई

अमृत विचार। सांडी रेल लाइन की मांग दशकों से चली आ रही है जिसके लिए सांडी रेल लाओ संघर्ष समिति डॉ पंकज त्रिवेदी के नेतृत्व में पिछले 20 वर्षों से जिला मुख्यालय से लेकर दिल्ली जंतर मंतर तक संघर्ष कर चुकी है, लेकिन अभी तक उक्त रेल लाइन परियोजना को लेकर रेल मंत्रालय के द्वारा अभी तक कोई भी ठोस कदम नहीं उठाए गए हैं।

हरदोई से गुरसहायगंज वाया सांडी, उत्तर प्रदेश नई रेलवे लाइन के लिए वर्ष 2020, 2021, 2022, 2023 व



रेल लाओ संघर्ष समिति के डा. पंकज त्रिवेदी।

2024 के रेल बजट में अनुमानित लागत 1302 करोड़ प्रस्तावित/स्वीकृत की गई। उक्त रेलवे लाइन प्राथमिकता में उक्त रेलवे की पिंक बुक में पिछले 4 वर्षों से दर्ज है। वर्ष 2021 में मेसर्स ट्रांससिलिक

नामक दिल्ली की एक कंपनी के द्वारा उक्त रेलवे लाइन का ड्रॉन के माध्यम से फाइनल लोकेशन सर्वे व ट्रोपोग्राफिकल सर्वे भी किया गया जिसकी फाइनल रिपोर्ट रेलवे बोर्ड को भेजी जा चुकी है। उक्त रेलवे लाइन का वर्ष 2022 नॉर्दन रेलवे के द्वारा सीमांकन कार्य भी कराया गया, जिसके तहत इस रेलवे रूट पर कई जगहों पर सीमांकन पोल भी लगाए गए। पिछले तीन वर्षों के रेल बजट में उक्त रेलवे लाइन परियोजना के लिए टोकन मनी भी जारी की जा चुकी है। उक्त रेल लाइन को वर्ष 2025-2026 की उक्त रेलवे की पिंक बुक में स्थान दिया गया है। क्षेत्रीय

जनप्रतिनिधियों की उदासीनता के चलते क्षेत्रीय सांसद के द्वारा प्रभावी पैरवी ना करने के कारण हरदोई से गुरसहायगंज वाया सांडी रेल लाइन परियोजना की विस्तृत फाइनल रिपोर्ट रेल मंत्रालय में धूल फांक रही है। सांडी रेल लाओ संघर्ष समिति के अध्यक्ष डॉ पंकज त्रिवेदी के द्वारा रेल मंत्रालय को भेजे गए पत्र के माध्यम से यह अवगत कराया गया कि उक्त रेल लाइन परियोजना को लेकर अग्रिम कार्यवाही की जा रही है। कार्यवाही पूर्ण होने के पश्चात रेल मंत्रालय के द्वारा वित्तीय स्वीकृति प्रदान की जाएगी। तत्पश्चात आगे का कार्य प्रारम्भ किया जाएगा। उक्त रेल

लाइन परियोजना को लेकर रेल मंत्रालय के द्वारा अभी तक कोई भी ठोस कदम नहीं उठाए गए हैं। रेलवे लाइन की मांग पिछले कई दशकों से चली आ रही है जिसके लिए क्षेत्रीय जनता सांडी रेल लाओ संघर्ष समिति के नेतृत्व में पिछले 20 वर्षों से संघर्ष कर रही है। यदि उक्त रेल लाइन परियोजना को लेकर केंद्र सरकार के द्वारा उचित कार्यवाही नहीं की गई तो सांडी रेल लाओ संघर्ष समिति के नेतृत्व में क्षेत्रीय जनता उत्तर प्रदेश में वर्ष 2027 में होने वाले विधानसभा चुनाव का बहिष्कार कर धरना प्रदर्शन, चक्का जाम व आमरण अनशन करने के लिए बाध्य होगी।



बाजार	सेसेक्स ↑	निफ्टी ↑
बंद हुआ	82515.14	25141.40
बढ़त	123.42	37.15
प्रतिशत में	0.15	0.15

कारोबार/कृषि



अमृत विचार

www.amritvichar.com

लखनऊ, गुरुवार, 12 जून 2025

एक नजर

एलआईसी के सीईओ, एमडी पद के लिए नाम की सिफारिश
नई दिल्ली। सरकारी बैंकों एवं वित्तीय संस्थानों के निदेशकों की तलाश करने वाली संस्था एफएसआईबी ने बुधवार को बीमा क्षेत्र की दिग्गज कंपनी एलआईसी के सीईओ एवं एमडी पद के लिए आर दुरईस्वामी के नाम की अनुशंसा की। वित्तीय सेवा संस्थान ब्यूरो ने एक बयान में कहा कि एलआईसी के इन पदों के लिए चार उम्मीदवारों का साक्षात्कार लिया गया।

यूनियन बैंक ने ऋण पर ब्याज दर में 0.50% की कटौती की
नई दिल्ली। यूनियन बैंक ऑफ इंडिया ने ऋण की ब्याज दर में 0.50 प्रतिशत की कटौती की है। आरबीआई के प्रमुख नीतिगत दर रेपो में कटौती के बाद बैंक ने यह कदम उठाया है। यूनियन बैंक ने कहा कि बाह्य मानक आधारित ब्याज दर (ईबीएलआर) और रेपो आधारित ब्याज दर (आरएएलआर) में 0.5 प्रतिशत की कटौती की है।

वित्त वर्ष में 825 अरब डॉलर से अधिक होगा निर्यात

उद्योग मंत्री पीयूष गोयल ने कहा- गंभीर भू-राजनीतिक चुनौतियों के बीच भारत विजेता के रूप में उभरा

बर्न (स्विट्जरलैंड), एजेंसी

वाणिज्य एवं उद्योग मंत्री पीयूष गोयल ने कहा कि विश्व व्यापार गंभीर भू-राजनीतिक चुनौतियों का सामना कर रहा है, लेकिन भारत ऐसे समय में लगातार विजेता के रूप में उभरा है और देश का वस्तुओं एवं सेवाओं का निर्यात निश्चित रूप से 2025-26 में 825 अरब डॉलर को पार कर जाएगा। रूस-यूक्रेन संघर्ष, इजराइल-हमास युद्ध और लाल सागर संकट के कारण वैश्विक आर्थिक अनिश्चितताओं के बावजूद देश का समग्र निर्यात 2023-24 में 778 अरब अमेरिकी डॉलर के मुकाबले 2024-25 में 825 अरब अमेरिकी डॉलर के सर्वकालिक उच्च स्तर पर पहुंच गया। गोयल ने कहा कि कुछ बहुपक्षीय निकायों के अनुमान के अनुसार, वैश्विक व्यापार में संकुचन होगा। उन्होंने कहा, दुनिया गंभीर



उद्योग मंत्री पीयूष गोयल स्वीडन में बैठक के दौरान चर्चा करते हुए।

भू-राजनीतिक चुनौतियों से गुजर रही है... इसलिए यह चुनौतीपूर्ण समय है, लेकिन भारत हमेशा चुनौतीपूर्ण समय में विजेता के रूप में उभरा है। हमने 2024-25 में रिकॉर्ड 825 अरब डॉलर का निर्यात किया। इस साल हमें और बेहतर प्रदर्शन की उम्मीद है। गत वित्त वर्ष के आंकड़े पार करने की संभावना संबंधी सवाल पर उन्होंने कहा, हम निश्चित रूप से इसे पार करने में सक्षम होंगे। भारतीय निर्यात संगठनों के महासंघ (फियो) के अनुमान के अनुसार, देश के समग्र वस्तु एवं सेवा निर्यात के 2025-26 में सालाना आधार पर 21 प्रतिशत से अधिक बढ़कर 1000 अरब अमेरिकी डॉलर तक पहुंचने की उम्मीद है। फियो के अध्यक्ष एस. सी. रहन ने कहा कि वैश्विक आर्थिक अनिश्चितताओं के मद्देनजर

राष्ट्रीय ई-कॉमर्स, खुदरा व्यापार नीतियों पर चर्चा जारी

बर्न। पीयूष गोयल ने कहा कि प्रस्तावित राष्ट्रीय ई-कॉमर्स और खुदरा व्यापार नीतियों पर चर्चा जारी है क्योंकि दोनों एक-दूसरे से परस्पर जुड़ी हैं। उन्होंने कहा कि चूंकि ई-कॉमर्स क्षेत्र एक उभरता हुआ और तेजी से बदलता हुआ विषय है इसलिए हमने कुछ विचार सामने रखे हैं, लेकिन मुझे लगता है कि इसे और अधिक समसामयिक बनाने के लिए हमें नीति में संशोधन करना होगा जिस पर चर्चा जारी है। खुदरा व्यापार नीति पर भी चर्चा जारी है, क्योंकि ये दोनों एक-दूसरे से परस्पर जुड़ी हैं। डीपीआईआईटी ने राष्ट्रीय व्यापारी कल्याण बोर्ड से राष्ट्रीय खुदरा व्यापार नीति तैयार करने के लिए सुझाव देने को कहा है।

अंतरराष्ट्रीय खरीदारों द्वारा अपने स्रोतों में विविधता लाने की चाहत के कारण यह अच्छी वृद्धि संभव हो सकी है। यूएई, ऑस्ट्रेलिया और यूरोपीय मुक्त व्यापार संघ (ईएफटीए) जैसे देशों के साथ मुक्त व्यापार समझौते भी आने वाले महीनों में निर्यात को बढ़ावा देने में मदद करेंगे। भारत-ईएफटीए व्यापार समझौता इस साल एक अक्टूबर से लागू होने की उम्मीद है। गोयल ने कहा कि कांग्रेस के समय में किए गए एफटीए अच्छे नहीं थे और इनका असर घरेलू कंपनियों पर पड़ा। मंत्री ने कहा कि उन्होंने आसियान जैसे देशों के साथ एफटीए पर हस्ताक्षर किए, जो भारत के प्रतिस्पर्धी हैं। इसके अलावा वे संतुलित नहीं थे। भारत ने उन देशों के लिए और अधिक बाजार खोले.. हालांकि उसके बदले में हमें अच्छे सौदे नहीं मिले।

भारत में प्राकृतिक गैस की खपत 2040 तक दोगुनी से अधिक होगी

नई दिल्ली, एजेंसी

● पेट्रोलियम एवं प्राकृतिक गैस विनियामक बोर्ड की अध्ययन रिपोर्ट

भारत में प्राकृतिक गैस की खपत 2030 तक करीब 60 प्रतिशत बढ़ेगी और 2040 तक यह दोगुनी से अधिक हो जाएगी। पेट्रोलियम एवं प्राकृतिक गैस विनियामक बोर्ड (पीएनजीआरबी) के एक अध्ययन के अनुसार, वाहनों, खाना पकाने और औद्योगिक उद्देश्यों में प्राकृतिक गैस का इंधन के उपयोग बढ़ना इसकी मुख्य वजह होगी। अध्ययन में कहा गया कि प्राकृतिक गैस की खपत 2023-24 में 18.7 करोड़ मानक घनमीटर प्रति दिन से बढ़कर 2030 तक 29.7 करोड़ मानक घनमीटर प्रति दिन पर पहुंचने का अनुमान है। इसका इस्तेमाल बिजली उत्पादन, उर्वरक उत्पादन या मोटर वाहन के लिए सीएनजी में परिवर्तित करने और खाना पकाने के लिए पाइप वाली रसोई गैस (पीएनजी) के लिए होता है। 'गुड-टू-गो' परिदृश्य में मौजूदा रूझानों और प्रतिबद्धताओं के आधार पर मध्यम वृद्धि और विकास की बात कही गई है। इसी परिदृश्य के तहत 2040 तक प्राकृतिक गैस की खपत बढ़कर 49.6 करोड़ मानक घनमीटर प्रति दिन पर पहुंचने का अनुमान लगाया गया है। 'गुड-टू-बेस्ट' परिदृश्य के अंतर्गत 2030 तक खपत 36.5 करोड़ मानक घनमीटर प्रति दिन और 2040 तक 63 करोड़ मानक घनमीटर प्रति दिन तक बढ़ सकती है। 'गुड-टू-गो' परिदृश्य नरम वृद्धि की बात करता है जबकि 'गुड-टू-बेस्ट' में तेज वृद्धि को ध्यान में रखा जाता है। इसमें कहा गया, भारत की ऊर्जा मांग में वृद्धि जारी रहने के आसार हैं। प्राकृतिक गैस अन्य जीवाश्म ईंधनों की तुलना में सुविधाजनक, स्वच्छ एवं सस्ता (विकल्प) है।

एआई से गन्ना उत्पादन में 30 प्रतिशत वृद्धि होने की संभावना

संभाजीनगर (महाराष्ट्र), एजेंसी

गन्ने की खेती में कृत्रिम मेधा (एआई) के इस्तेमाल से पानी की जरूरत के 50 प्रतिशत तक कम होने और प्रति एकड़ उत्पादन में करीब 30 प्रतिशत की वृद्धि होने की संभावना है। इस क्षेत्र के एक विशेषज्ञ ने बुधवार को यह बात कही। उल्लेखनीय है कि हाल ही में पुणे में महाराष्ट्र के उप मुख्यमंत्री अजित पवार और पूर्व केंद्रीय कृषि मंत्री शरद पवार की उपस्थिति में एक बैठक हुई थी, जिसमें गन्ने की

● महाराष्ट्र राज्य सहकारी चीनी कारखाना संघ लिमिटेड के निदेशक जयप्रकाश ने दी जानकारी खेती में एआई के उपयोग पर चर्चा की गई थी। महाराष्ट्र राज्य सहकारी चीनी कारखाना संघ लिमिटेड के निदेशक जयप्रकाश दांडेगांवकर ने कहा, माइक्रोसॉफ्ट ने गन्ने की खेती के लिए एआई के इस्तेमाल पर लंबे समय से काम किया है और गन्ने के उत्पादन में 30 प्रतिशत की वृद्धि और पानी के इस्तेमाल (इसकी खेती में) को आधे तक कम करने का आश्वासन दिया है।

भारत में बढ़ा सामाजिक सुरक्षा दायरा, 64.3 % पहुंचा

नई दिल्ली, एजेंसी

अंतरराष्ट्रीय श्रम संगठन (आईएलओ) ने कहा है कि भारत में सामाजिक सुरक्षा दायरे में आने वाले लोगों की संख्या बढ़ी है। 2025 में यह कुल आबादी के 64.3 प्रतिशत तक पहुंच गई, जबकि 2015 में यह आंकड़ा 19 प्रतिशत था। आईएलओ के आंकड़ों के अनुसार, भारत वर्तमान में 94 करोड़ नागरिकों को सामाजिक सुरक्षा प्रदान करता है। इसके साथ लाभाधिक्य की संख्या के मामले में भारत दुनिया में दूसरे स्थान पर है। आईएलओ के अंतरराष्ट्रीय श्रम सम्मेलन के 113वें सत्र में भाग लेने के लिए जिनेवा गये श्रम मंत्री मनसुख मांडविया ने बयान में कहा, यह दुनिया भर में सामाजिक सुरक्षा दायरे में सबसे तेज विस्तार है। यह 'अत्योदय' यानी



● अंतरराष्ट्रीय श्रम सम्मेलन के 113वें सत्र में श्रम मंत्री मनसुख मांडविया ने दिया बयान

● कहा- यह दुनिया भर में सामाजिक सुरक्षा दायरे में सबसे तेज विस्तार

अंतिम छोड़ पर खड़े व्यक्ति को सशक्त बनाने और किसी को भी पीछे न छोड़ने के वादे को पूरा करने के लिए सरकार की प्रतिबद्धता को दर्शाता है।

भारत का एआई बाजार 2027 तक 17 अरब अमेरिकी डॉलर होगा

नई दिल्ली। भारत के कुत्रिम मेधा (एआई) बाजार के उसके वर्तमान आकार से तीन गुना होकर 2027 तक 17 अरब अमेरिकी डॉलर से अधिक हो जाने की उम्मीद है। बोस्टन कंसल्टिंग ग्रुप (बीसीजी) के अनुसार, ऐसा उद्यम प्रौद्योगिकी में बढ़ते निवेश, एक समृद्ध डिजिटल परिवेश और कुशल पेशेवरों के दम पर मुम्किन होगा। बीसीजी ने अपनी रिपोर्ट 'भारत की एआई छलांग: उभरती चुनौतियों पर बीसीजी परिप्रेक्ष्य' में कहा कि भारत में 6,00,000 से अधिक एआई पेशेवरों, 70 करोड़ इंटरनेट उपयोगकर्ताओं और पिछले तीन वर्ष में 2,000 से अधिक एआई स्टार्टअप के साथ एक संपन्न एआई परिवेश है।

एसबीआई ने ग्राहक अनुभव बेहतर बनाने के लिए 13,455 नियुक्ति की

नई दिल्ली।

● एसबीआई ने ग्राहकों के अनुभव को बेहतर बनाने के लिए विभिन्न पदों पर 13,455 लोगों को नियुक्त किया है। एसबीआई ने बयान में कहा, इस बर्ती का उद्देश्य 35 राज्यों और केंद्र शासित प्रदेशों में रिक्त पदों को भरना है। इसमें कहा गया, चयन प्रक्रिया फरवरी एवं मार्च 2025 में प्रारंभिक परीक्षाओं और अप्रैल, 2025 में मुख्य परीक्षाओं के साथ शुरू हुई। कठोर एवं पारदर्शी मूल्यांकन के बाद 13,455 अभ्यर्थियों को नियुक्ति के लिए चुना गया है। एसबीआई के चेयरमैन सी. एस. शेट्टी ने कहा कि बैंक के विभिन्न पदों पर करीब 18,000 लोगों की बर्ती की गई। इनमें से करीब 13,500 लिपिक, 3,000 परिवीक्षाधीन अधिकारी और स्थानीय स्तर के अधिकारी हैं। बयान के अनुसार 2,36,000 से अधिक कर्मचारियों को रोजगार देने वाला एसबीआई सार्थक रोजगार सृजन एवं बैंकिंग पेशेवरों की अगली पीढ़ी को विकसित करने के लिए प्रतिबद्ध है।

राष्ट्रीय

अमरनाथ यात्रा के लिए सुरक्षा के कड़े इंतजाम

उपराज्यपाल सिन्हा ने श्रद्धालुओं से बड़ी संख्या में पवित्र गुफा में बाबा बर्फानी के दर्शन के लिए आने की अपील की

श्रीनगर, एजेंसी

जम्मू कश्मीर के उपराज्यपाल मनोज सिन्हा ने बुधवार को कहा कि आगामी वार्षिक अमरनाथ यात्रा के लिए सुरक्षा के पुख्ता इंतजाम किए गए हैं। सिन्हा ने श्रद्धालुओं से बड़ी संख्या में पवित्र गुफा में बाबा बर्फानी के दर्शन के लिए आने की अपील की। सिन्हा ने पवित्र गुफा में प्रथम पूजा कर इस वर्ष की वार्षिक अमरनाथ यात्रा की औपचारिक शुरुआत की। सिन्हा ने कहा, प्रथम पूजा संपन्न हो गई। मैं श्रद्धालुओं से अनुरोध करता हूँ कि वे बड़ी संख्या में यात्रा के लिए आएँ। यह यात्रा तीन जुलाई से शुरू होगी और नौ अगस्त के रक्षा बंधन के दिन समाप्त होगी। उन्होंने कहा कि श्राइन बोर्ड और प्रशासन ने इस वर्ष तीर्थयात्रियों के लिए सुविधाओं में



उपराज्यपाल मनोज सिन्हा ने पवित्र अमरनाथ गुफा में प्रथम पूजा की, जो वार्षिक अमरनाथ यात्रा की औपचारिक शुरुआत का प्रतीक है।

सुधार किया है। सिन्हा ने कहा, जम्मू कश्मीर पुलिस, सेना, सीआरपीएफ और अन्य सीएपीएफ ने सुरक्षा के पुख्ता इंतजाम किए हैं। इसलिए मुझे लगता है कि किसी को कुछ भी सोचने की जरूरत नहीं है, उन्हें आना चाहिए और बाबा का आशीर्वाद लेना चाहिए। उपराज्यपाल ने बाद में 'एक्स' पर कहा, हर हर महादेव! मैंने बाबा बर्फानी को नमन किया और पवित्र गुफा में प्रथम पूजा की, जिसके साथ वार्षिक श्री अमरनाथ की यात्रा की औपचारिक शुरुआत हुई। बाबा अमरनाथ जी हम सभी पर अपना दिव्य आशीर्वाद बनाए रखें। उन्होंने कहा कि जम्मू कश्मीर प्रशासन,

कटुआ में श्रद्धालुओं के लिए 36 निवास केंद्र बनाए

जम्मू। वार्षिक अमरनाथ यात्रा में शामिल होने वाले श्रद्धालुओं की सुविधा के लिए जम्मू-कश्मीर के कटुआ जिले में करीब तीन दर्जन निवास केंद्र और छह रेडियो फ्रीक्वेंसी आइडेंटिफिकेशन (आरएफआईडी) पंजीकरण काउंटर स्थापित किये जा रहे हैं। एक अधिकारी ने यह जानकारी दी। इस वर्ष 38 दिनों तक चलने वाली वार्षिक यात्रा तीन जुलाई को दो मार्गों -अनंतनाग जिले में 48 किलोमीटर लंबे पारंपरिक पहलगाम मार्ग और गंदरबल जिले में 14 किलोमीटर लंबे छोटे लेकिन अधिक खड़ी चढ़ाई वाले बालटाल मार्ग- से शुरू होगी। कटुआ के जिला उपायुक्त राकेश मिन्हास ने बताया, हमारा लक्ष्य लखनपुर को बहु-सुविधा केंद्र में तब्दील करना है।

श्री अमरनाथ जी श्राइन बोर्ड, सेना, बीआरओ, सीएपीएफ, जम्मू कश्मीर पुलिस और सभी हितधारक पूरी निष्ठा, समर्पण, आपसी सहयोग और स्पष्ट उद्देश्यों के साथ कार्य कर रहे हैं, ताकि श्रद्धालुओं की यात्रा निर्बाध, सुरक्षित और सुगम रहे। उन्होंने कहा, जम्मू कश्मीर की जनता, नागरिक

छत्तीसगढ़ में मुठभेड़ एक नक्सली कमांडर समेत दो नक्सली डेर

सुकमा। छत्तीसगढ़ के सुकमा जिले में बुधवार को सुरक्षाबलों के साथ मुठभेड़ में दो नक्सली मारे गए। पुलिस अधिकारियों ने बताया कि जिले के कुकानार थाना क्षेत्र के अंतर्गत पुसगुना गांव के करीब जंगल में सुरक्षाबलों ने मुठभेड़ में एक महिला नक्सली समेत दो नक्सलियों को मार गिराया है। उन्होंने बताया कि मारे गए नक्सलियों में से एक की पहचान पेदाराम एलओएस (लोकल ऑर्गनाइजेशन स्कवाड) कमांडर बमन के रूप में हुई है। बमन के ऊपर पांच लाख रुपये का इनाम है। अधिकारियों ने बताया कि कुकानार क्षेत्र में नक्सली गतिविधि की खुफिया सूचना के आधार पर बुधवार को कुकानार थाने के पुलिसकर्मी और सुकमा जिला रिजर्व गार्ड (डीआरजी) के संयुक्त दल को नक्सल विरोधी अभियान में रवाना किया गया था।

अवसंरचना नेटवर्क जीवन सुगमता को दे रहा बढ़ावा

नई दिल्ली, एजेंसी

● प्रधानमंत्री ने कहा- 11 साल में बुनियादी ढांचे में हुए बड़े बदलाव

प्रधानमंत्री नरेंद्र मोदी ने बुधवार को कहा कि बुनियादी ढांचे में क्रांति के 11 साल हो गए हैं और भारत का तेजी से विस्तार ले रहा बुनियादी ढांचा नेटवर्क 'जीवन सुगमता' को बढ़ावा देने के साथ समृद्धि को बढ़ा रहा है। मोदी ने 'एक्स' पर कहा, बुनियादी ढांचे में क्रांति के 11 साल हो गए। बेहतरीन अवसंरचना निर्माण के साथ भारत की विकास यात्रा आगे बढ़ी है। उन्होंने कहा कि रेलवे से लेकर राजमार्गों, बंदरगाहों से लेकर हवाई अड्डों तक, भारत का तेजी से फैल रहा बुनियादी ढांचा नेटवर्क 'जीवन सुगमता' को गति प्रदान कर रहा है और समृद्धि को बढ़ा रहा है। मोदी ने सरकार के नागरिक सहभागिता मंच से



एक 'ग्रेड' साझा किया, जिसमें पिछले 11 वर्षों में नए भारत के बुनियादी ढांचे के विकास पर प्रकाश डाला गया। 'माइजीओवीडिया' पर एक पोस्ट में लिखा गया, स्मार्ट सिटी। सुरक्षित सड़कें। सुगम आवागमन- नए भारत के बुनियादी ढांचे का वादा। प्रधानमंत्री नरेंद्र मोदी के नेतृत्व में भारत का बुनियादी ढांचा भविष्य की ओर तेजी से बढ़ रहा है।

एक नजर

दिल्ली में बच्चों के झगड़े में व्यक्ति की चाकू घोंपकर हत्या
नई दिल्ली। बाहरी दिल्ली के सुल्तानपुरी इलाके में बच्चों के बीच हुए झगड़े के बाद 35 वर्षीय एक व्यक्ति की उसके पड़ोसियों ने कथित तौर पर चाकू मारकर हत्या कर दी। एक अधिकारी ने बताया कि मृतक की पहचान सुल्तानपुरी इलाके के झुग्गी निवासी मुन्ना सिंह के रूप में हुई है। जांच से पता चला कि बच्चों के बीच झगड़ा हुआ था, जिसके बाद पड़ोसियों में विवाद बढ़ गया। हाथापाई के दौरान, आरोपियों में से एक ने उस पर चाकू से हमला किया। घटना के बाद पुलिस ने मामला दर्ज किया है।

योग दिवस को बढ़ावा देने के लिए हस्तियां आगे आईं

नई दिल्ली। आयुष मंत्रालय ने कहा कि अंतरराष्ट्रीय योग दिवस के नजदीक आने के साथ ही फिल्म, संगीत और सार्वजनिक सेवा से जुड़े जाने-पहचाने चेहरे इस आंदोलन में शामिल हो रहे हैं, जिससे दैनिक जीवन में योग के स्थान को मजबूती मिल रही है। पुडुचेरी की पूर्व उपराज्यपाल और सेवानिवृत्त आईपीएस अधिकारी किरण बेदी ने अपने समर्थन संदेश में कहा, योग आत्म-देखभाल और सामाजिक देखभाल का दूसरा नाम है।

असम में 'हिंदू विरोधी' पोस्ट करने के आरोप में दो और गिरफ्तार

गुवाहाटी। असम में हिंदू विरोधी तत्व होने के आरोप में दो और लोगों को गिरफ्तार किया गया है। अप्रैल में पहलगाम आतंकवादी हमले के बाद इस तरह के आरोप में अब तक 92 लोगों को गिरफ्तार किया गया है। असम के मुख्यमंत्री हिमंत विश्व शर्मा ने यह जानकारी दी। उन्होंने कहा कि पुलिस ने सोशल मीडिया पर कथित तौर पर सांप्रदायिक रूप से संवेदनशील पोस्ट करने के आरोप में लखीमपुर से सबिकुल इस्लाम और भगवान कृष्ण एवं रुक्मिणी पर अपमानजनक टिप्पणी करने के आरोप में दुलाल बोरा को गिरफ्तार किया है।

ईडी ने कांग्रेस सांसद व 3 विधायकों के खिलाफ तलाशी अभियान चलाया

बेंगलुरु। ईडी ने कथित वाल्मीकि घोटाले के संबंध में धन शोधन जांच के तहत बुधवार को कर्नाटक के बेल्लारी से कांग्रेस सांसद ई. तुकाराम और पार्टी के तीन विधायकों के खिलाफ तलाशी अभियान चलाया। सूत्रों ने बताया कि तुकाराम और तीनों विधायकों के परिसरों पर पीएमएलए के प्रावधानों के तहत तलाशी की जा रही है। इनमें तुकाराम और विधायक नारा भरत रेड्डी (बेल्लारी शहर), जे. एन. गणेश (कांपली) और एन. टी. श्रीनिवास (कुडलिगी) से संबंधित आवास शामिल हैं। यह तलाशी अभियान कर्नाटक महर्षि वाल्मीकि एसटी विकास निगम (केएमवीएसटीडीसी) के खातों से करोड़ों रुपये की धनराशि को फर्जी खातों में भेजने तथा फर्जी संस्थाओं के माध्यम से काले धन को सफेद में बदलकर चुनाव खर्च में इस्तेमाल के आरोपों के संबंध में सबूत जुटाने के उद्देश्य से चलाया गया।



श्रीनगर : पहलगाम आतंकी हमले के एक महीने से अधिक समय बाद, घाटी में पर्यटन को बढ़ावा देने के लिए श्रीनगर की डल झील में आयोजित शिकारा दौड़ में शिकारा वाले हिस्सा लेते हुए। एजेंसी

भगवान जगन्नाथ के स्नान अनुष्ठान को देखने के लिए पुरी में लाखों लोग उमड़े

पुरी, एजेंसी

ओडिशा के मुख्यमंत्री मोहन चरण माझी और अन्य गणमान्य व्यक्तियों सहित लाखों श्रद्धालु बुधवार को 12वीं सदी के प्रसिद्ध श्री जगन्नाथ मंदिर परिसर में एक खुले पंडाल में आयोजित भगवान जगन्नाथ के पारंपरिक स्नान अनुष्ठान को देखने के लिए आएँ एकत्र हुए। श्री जगन्नाथ मंदिर प्रशासन के अधिकारियों ने बताया कि इस अवसर पर भगवान जगन्नाथ, भगवान बलभद्र और देवी सुभद्रा को पारंपरिक पंहुंडी (शोभायात्रा) के साथ 'स्नान मंडप' (स्नान वेदी) में लाया गया। उन्होंने बताया कि तीनों को (भगवान जगन्नाथ, भगवान बलभद्र और देवी सुभद्रा को) स्नान मंडप पर स्नान कराया जाता है, जो ग्रांड रोड के सामने स्थित एक ऊंचा स्थान है, जहाँ भक्तों को स्नान अनुष्ठान देखने का अवसर मिलता है। एक अधिकारी ने बताया, सबसे



पहले श्री सुदर्शन को मंदिर से बाहर लाया गया और सुबह पौने छह बजे स्नान मंडप पर ले जाया गया। इसके बाद भगवान बलभद्र, देवी सुभद्रा और भगवान जगन्नाथ की मूर्तियों को स्नान मंडप पर ले जाया गया। पंहुंडी अनुष्ठान सुबह आठ बजकर 55 मिनट पर संपन्न हो गया। पुरी के सांसद संजिव पात्रा के साथ मुख्यमंत्री ने उत्तर द्वार से मंदिर में प्रवेश किया और सुबह की प्रार्थना तथा पारंपरिक शोभायात्रा देखी।

कांग्रेस ने दिग्विजय सिंह के भाई को पार्टी से निष्कासित किया

नई दिल्ली। कांग्रेस ने पार्टी विरोधी गतिविधियों के कारण पूर्व सांसद लक्ष्मण सिंह को छह साल की अवधि के लिए निष्कासित कर दिया है। लक्ष्मण सिंह कांग्रेस के वरिष्ठ नेता दिग्विजय सिंह के छोटे भाई हैं। उन्होंने पिछले दिनों पार्टी के पूर्व अध्यक्ष राहुल गांधी के खिलाफ अपमानजनक टिप्पणियों की थीं। पार्टी की अनुशासनात्मक कार्यवाई समिति के सदस्य सचिव तारिक अनवर की ओर से बुधवार को जारी विज्ञप्ति में उनके निष्कासन की जानकारी दी गई।

न्यायिक आयोग के सामने पेश हुए पूर्व सीएम केसीआर

हैदराबाद, एजेंसी

बीआरएस के अध्यक्ष और तेलंगाना के पूर्व मुख्यमंत्री के चंद्रशेखर राव बुधवार को कालेश्वरम परियोजना में कथित अनियमितताओं की जांच कर रहे न्यायिक आयोग के समक्ष पेश हुए। यह सिंचाई परियोजना पिछली बीआरएस सरकार के दौरान बनाई गई थी। चंद्रशेखर राव पूर्वांचल करीब 11 बजे आयोग के कार्यालय पहुंचे और अपना बयान दर्ज कराने के बाद अपराध एक बजे वहां से चले गए। एक सदस्यीय न्यायिक आयोग का नेतृत्व उच्चतम

● कालेश्वरम परियोजना में अनियमितताओं की जांच तेज

न्यायालय के पूर्व न्यायाधीश पी सी घोष कर रहे हैं। केसीआर की मौजूदगी के मद्देनजर बीआरएस के कई नेता और कार्यकर्ता यहां बीआरएस भवन के पास स्थित आयोग के कार्यालय के बाहर एकत्र हो गए। पुलिस ने सुरक्षा के कड़े इंतजाम किए थे। आयोग ने अपनी जांच शुरू होने के बाद से पिछले एक वर्ष में कई इंजीनियरों और अन्य अधिकारियों, विशेषकर सिंचाई विभाग के अधिकारियों से पूछताछ की है।

महिला केयरटेकर ने रि. प्रोफेसर को वृद्धाश्रम भेज 6 करोड़ की संपत्ति हड़पी मुंबई। मुंबई पुलिस ने 82 वर्षीय एक सेवानिवृत्त आईआईटी प्रोफेसर की सभी संपत्ति को अपने नाम करवाकर उन्हें वृद्धाश्रम भेजने के आरोप एक महिला के खिलाफ धोखाधड़ी का मामला दर्ज किया है। महिला ने प्रोफेसर की देखभाल करने की आड़ में उनके तीन फ्लैट समेत पूरी संपत्ति अपने नाम कर ली। इन फ्लैटों सहित संपत्तियों की कुल कीमत छह करोड़ रुपये है। घटना उस समय सामने आई जब आईआईटी के सेवानिवृत्त प्रोफेसर का बेटा पिछले महीने पिता से मिलने मुंबई आया लेकिन उसने पाया कि उसके पिता घर पर नहीं हैं।

एक नजर

इंग्लैंड ने वेस्टइंडीज को टी20 श्रृंखला में 3-0 से हराया

साउथम्पटन : वेस्टइंडीज को तीसरे टी20 मैच में 37 रन से हराकर इंग्लैंड ने तीन मैचों की श्रृंखला 3-0 से जीत ली। पहले बल्लेबाजी के लिए भेजे जाने पर इंग्लैंड ने तीन विकेट पर 248 रन बनाए। बेन डकेट ने 46 गेंद में 84 रन बनाए और पहले विकेट के लिए जैमी स्मिथ के साथ 120 रन की साझेदारी की। स्मिथ ने 26 गेंद में पांच छकों की मदद से 60 रन बनाये। दस ओवर के बाद इंग्लैंड का स्कोर एक विकेट पर 135 रन था। कप्तान हैरी ब्रूक (35) और जैकब बेथेल (36) ने 5.1 ओवर में 70 रन जोड़े। वेस्टइंडीज की टीम आठ विकेट पर 211 रन ही बना सकी। रोवमैन पॉवेल ने 45 गेंद में नाबाद 79 रन बनाये जबकि शाइ होप ने 27 गेंद में 45 रन जोड़े। इंग्लैंड ने वनडे श्रृंखला भी 3-0 से जीती थी।

काउंटी चैंपियनशिप में हैपशर के लिए खेलेंगे तिलक

हैदराबाद : हैदराबाद क्रिकेट संघ (एचसीए) ने बुधवार को कहा कि बाएं हाथ के बल्लेबाज तिलक वर्मा काउंटी चैंपियनशिप में हैपशर का प्रतिनिधित्व करने के लिए तैयार हैं। हैदराबाद के रहने वाले और इंडियन प्रीमियर लीग में मुंबई इंडियंस का प्रतिनिधित्व करने वाले 22 वर्षीय तिलक ने भारत के लिए 25 टी20 और चार एकदिवसीय मैच में क्रमशः 749 और 68 रन बनाए हैं। एचसीए ने एक विज्ञापन में कहा हैदराबाद क्रिकेट संघ को यह बताते हुए खुशी हो रही है कि हैदराबाद के अंतरराष्ट्रीय खिलाड़ी एन टाकुर तिलक वर्मा से ब्रिटेन काउंटी चैंपियनशिप लीग में खेलने के लिए हैपशर काउंटी टीम में संयुक्त किया है।

अभिजीत ने गरीबयान को हराकर एकल बढ़त हासिल की

नई दिल्ली : भारतीय ग्रैंडमास्टर अभिजीत गुजा ने उलटफेर करते हुए आर्मीया के ग्रैंडमास्टर ममीकोन गरीबयान को पराजित करके दिल्ली इंटरनेशनल ओपन शतरंज टूर्नामेंट में एकल बढ़त हासिल कर ली। इस जीत से अभिजीत के 6.5 अंक हो गए हैं। पिछले दौर तक शीर्ष पर चल रहे ग्रैंडमास्टर एस एल नारायणन और ग्रैंडमास्टर बोरिस सावचेंको के बीच शीर्ष बोर्ड पर मुकाबला बराबरी पर समाप्त हुआ। इससे दोनों के छह अंक हो गए। इन तीनों के अलावा कई अन्य खिलाड़ियों ने भी सातवें दौर में अनुकूल परिणाम हासिल करके खुद को खिताब की दौड़ में बनाए रखा।

टी20 मुंबई फाइनल में मुंबई फाल्कंस का सामना मराठा से

मुंबई : श्रेयस अय्यर की कप्तानी वाली सोबो मुंबई फाल्कंस का सामना टी20 मुंबई लीग के फाइनल में बृहस्पतिवार को मराठा रॉयल्स मुंबई साउथ सेंट्रल से होगा। अखंड की कप्तानी वाली टीम ने पांच में से चार मैच जीते हैं। सेमीफाइनल में इसने नमो ब्राह्मण्डर्स को पांच विकेट से हराया। अय्यर सेमीफाइनल में एक ही रन बना सके लेकिन फाइनल में इस गलती को सुधारना चाहेगा। कुछ रोज पहले ही आईपीएल फाइनल हारने वाले पंजाब किंग्स के कप्तान अख्यर खिताब जीतने को बेताब होंगे।

कगिसो रबाडा और मार्को यानसन ने ऑस्ट्रेलिया को 212 रन पर रोका

विश्व टेस्ट चैंपियनशिप : स्टीव स्मिथ और बो वेबस्टर ने ऑस्ट्रेलिया को सम्मानजनक स्कोर तक पहुंचाया

लाइंस, एजेंसी

कगिसो रबाडा (पांच विकेट) और मार्को यानसन (तीन विकेट) की शानदार गेंदबाजी की बदौलत दक्षिण अफ्रीका ने बुधवार को विश्व टेस्ट चैंपियनशिप (डबल्यूटीसी) 2025 के फाइनल में बल्लेबाजी कर रही ऑस्ट्रेलिया को पहली पारी में 212 रन के स्कोर पर रोक दिया। भोजनकाल के बाद स्टीव स्मिथ और बो वेबस्टर ने ऑस्ट्रेलिया पारी को संभाला। दोनों बल्लेबाजों के बीच पांचवें विकेट लिए 79 रनों की साझेदारी हुई। 42वें ओवर में एडन मारक्रम ने स्टीव स्मिथ को आउटकर इस साझेदारी को तोड़ा।

स्टीव स्मिथ ने 10 चौकों की मदद से 66 रनों की पारी खेली। इसके बाद एलेक्स कैरी (23) रन बनाकर केशव महाराज को शिकार बने। इसके बाद रबाडा और यानसन ने ऑस्ट्रेलिया पारी को समेटने में देर नहीं लगाई। बो वेबस्टर ने 11 चौकों की मदद से (72) रनों की पारी खेली। उन्हें रबाडा ने आउट किया। कप्तान पैट कर्मिस (एक) और मिचेल स्टार्क (एक) को रबाडा ने बोल्ट आउट किया। नेथन लायन (शून्य) को मार्को यानसन बोल्ट किया। दक्षिण अफ्रीकी गेंदबाजों ने ऑस्ट्रेलिया की टीम को 56.4 ओवर में 212 के स्कोर पर ढेर कर दिया। इससे पहले आज यहां लाइंस के मैदान पर दक्षिण अफ्रीका के कप्तान टेम्बा बावुमा ने टॉस जीतकर



ऑस्ट्रेलिया के स्टीव स्मिथ को आउट करने के बाद जश्न मनाते दक्षिण अफ्रीका के खिलाड़ी।

● एजेंसी

ऑस्ट्रेलिया के खिलाफ पहले गेंदबाजी करने का फैसला किया। बल्लेबाजी करने उतरी ऑस्ट्रेलिया की शुरुआत खराब रही और उसने सलामी बल्लेबाज उस्मान ख्वाजा (शून्य) का विकेट 12रन के स्कोर पर गवां दिया। उन्हें कगिसो रबाडा ने बेडिघम के हाथों कैच आउट कराया। इसके बाद बल्लेबाजी करने आये कैमरन ग्रीन (चार) को भी रबाडा ने आउट किया। जमने का प्रयास कर रहे

मार्नस लाबुशेन (17) को 18वें ओवर में मार्को यानसन ने आउटकर ऑस्ट्रेलिया को तीसरा झटका दिया। इसके बाद ट्रैविस हेड (11) भी मार्को यानसन का शिकार बने। यानसन के आउट होते भोजनकाल की घोषणा कर दी गई। दक्षिण अफ्रीका ने भोजनकाल तक ऑस्ट्रेलिया के 23.2 ओवर में 67 रन चार विकेट झटकर मैच में अपना दबदबा बना लिया था।

पुरुष हॉकी टीम की प्रो लीग में लगातार तीसरी हार

एम्सटेलवीन (नीदरलैंड), एजेंसी

भारतीय पुरुष हॉकी टीम का निराशाजनक प्रदर्शन जारी रहा तथा उसे खराब डिफेंस के कारण बुधवार को यहां एफआईएच प्रो लीग के यूरोपीय चरण में अर्जेंटीना के खिलाफ 3-4 से हार का सामना करना पड़ा, जो उसकी लगातार तीसरी हार है।

भारत को इससे पहले यहां ओलिंपिक चैंपियन नीदरलैंड के खिलाफ 1-2 और 2-3 से हार का सामना करना पड़ा था। अर्जेंटीना ने अपने शानदार खेल से भारतीय रक्षापंक्ति की कमजोरी का खुलकर खुलासा किया। उसकी तरफ से कप्तान मटियास रे (तीसरे मिनट), लुकास माट्टिनेज (17वें मिनट),

सेंटियागो तराजोना (34वें मिनट) और लुसियो मेंडेज (46वें मिनट) ने गोल करके जीत सुनिश्चित की। भारत के लिए कप्तान हरमनप्रीत सिंह (12वें और 33वें मिनट) और अभिषेक (42वें मिनट) ने गोल किए।

नीदरलैंड के खिलाफ लगातार दो हार के बाद भारतीय टीम ने सकारात्मक शुरुआत की और पहले क्वार्टर में गेद पर अधिकतर समय कब्जा बनाए रखा। लेकिन अर्जेंटीना ने तीसरे मिनट में कप्तान मटियास रे के गोल की मदद से बढ़त बना ली, जो भारतीय डिफेंडर अमित रोहिदास की गलती का नतीजा था। हालांकि, पिछड़ने के बाद भारत ने शेष क्वार्टर में अपना दबदबा बनाए रखा।

जूनियर महिला टीम ने बेल्जियम को 2-1 से हराया

एंटवर्प : भारतीय जूनियर महिला हॉकी टीम ने बेल्जियम को 2-1 से हराकर यूरोप दौरे पर लगातार दूसरी जीत दर्ज की। लालथांटलुआंगी (35वां मिनट) और गीता यादव (50वां मिनट) ने भारत के लिये गोल किए। पहला हाफ गोलरहित रहा। भारत के लिए पहला गोल लालथांटलुआंगी ने पेनटी स्ट्रोक पर किया। बेल्जियम के लिए आखिरी क्वार्टर में वान हेलेमोट (48वां मिनट) ने बराबरी का गोल दागा। इसके दो मिनट बाद ही हालांकि गीता ने विजयी फील्ड गोल किया। इसके बाद भारत ने आखिरी दस मिनट बेल्जियम के हमलों का जमकर सामना किया और गोल नहीं होने दिया। पहले मैच में भारत ने बेल्जियम को 3-2 से मात दी थी।

एलओसी के गठन में बीसीसीआई कर रहा देरी

नई दिल्ली, एजेंसी

महिला वनडे विश्व कप के आयोजन में अब ज्यादा समय नहीं बचा है लेकिन मेजबान भारतीय क्रिकेट बोर्ड (बीसीसीआई) ने अभी तक आईसीसी की इस प्रतियोगिता के सुचारू संचालन के लिए स्थानीय आयोजन समिति (एलओसी) का गठन नहीं किया है। मार्च में हुई बीसीसीआई की शीर्ष परिषद की बैठक में एलओसी गठन का मुद्दा एजेंडे में था लेकिन उस समय कोई निर्णय नहीं लिया गया था। अंतरराष्ट्रीय क्रिकेट परिषद (आईसीसी) ने इस महीने के शुरु में 30 सितंबर से दो नवंबर तक पांच स्थानों पर खेले जाने वाले टूर्नामेंट के शुरुआती कार्यक्रम की घोषणा की थी। आईसीसी की 2027 तक होने वाली सभी प्रतियोगिताओं के लिए बीसीसीआई, पाकिस्तान क्रिकेट बोर्ड (पीसीबी) और आईसीसी की सहमति से हाइब्रिड मॉडल के अनुसार कोलंबो पाकिस्तान की भागीदारी वाले मैचों के लिए तटस्थ स्थल होगा।

महिला वनडे विश्व कप

● मार्च में बीसीसीआई की शीर्ष परिषद की बैठक में नहीं हो सका था फैसला

● 30 सितंबर से दो नवंबर तक पांच स्थानों पर खेले जाने की हो चुकी घोषणा



बीसीसीआई के शीर्ष अधिकारी तीन जून तक आईपीएल के आयोजन में व्यस्त थे और शीर्ष परिषद की जल्द ही बैठक होने की उम्मीद है, जिसके बाद एलओसी का गठन हो सकता है।

बीसीसीआई के एक सूत्र में पीटीआई से कहा एलओसी गठित करने के लिए कोई समय सीमा नहीं है, लेकिन अगर ये चीजें पहले ही कर ली जाती तो बेहतर होता। इंग्लैंड और ऑस्ट्रेलिया जैसे देशों में आमतौर पर आयोजन से एक साल पहले एलओसी

का गठन कर लिया जाता है। यहां तक कि कार्यक्रम भी पहले से ही घोषित कर दिया जाता है ताकि प्रशंसक योजना बना सकें। उन्होंने कहा जहां तक टूर्नामेंट के आयोजन की बात है तो एलओसी मुख्य निकाय है जो भाग लेने वाली टीमों के लिए व्यवस्था करने के लिए जिम्मेदार है।

कहने की जरूरत नहीं है कि इसकी भूमिका बहुत बड़ी है। भारत 2016 के बाद पहली बार किसी महिला आईसीसी टूर्नामेंट की मेजबानी करेगा। तब उसने पुरुषों के टूर्नामेंट के साथ महिला टी20 विश्व कप का भी आयोजन किया था।

उल्लेखनीय है कि भारत में खेले गए 2023 पुरुष वनडे विश्व कप के कार्यक्रम की घोषणा को लेकर काफी देरी हुई थी। एकदिवसीय महिला विश्व कप का आयोजन चार स्थानों बंगलुरु, गुवाहाटी, विशाखापट्टनम और इंदौर में किया जाएगा। भारत ने इससे पहले 2013 में महिला वनडे विश्व कप की मेजबानी की थी।

भूटिया ने भारतीय फुटबॉल में आमूलचूल बदलाव की मांग की

कोलकाता, एजेंसी

फुटबॉल के मैदान पर भारत के गिरते प्रदर्शन से नाराज करिश्माई पूर्व कप्तान बाइचुंग भूटिया ने राष्ट्रीय महासंघ पर खेल को नष्ट करने का आरोप लगाया है। उन्होंने मौजूदा प्रणाली को 'सड़ी हुई' और 'अहंकार' से भरी बताया। अखिल भारतीय फुटबॉल महासंघ (एआईएफएफ) और उसके अध्यक्ष कल्याण चौबे पर भूटिया का तीखा हमला एएफसी के तीसरे दौर में निचली रैंकिंग वाली हांगकांग के खिलाफ 0-1 की चौकाने वाली हार के एक दिन बाद आया है।



● एशियाई कप क्वालीफायर के मुकाबलों में भारत की खराब स्थिति पर भड़के भूटिया और अन्य पूर्व खिलाड़ी

इगोर स्टिमक की जगह पदभार संभाला था। गुवाहाटी में विश्व कप क्वालीफायर में अफगानिस्तान से हार सहित कई निराशाजनक परिणामों के बाद स्टिमक को बर्खास्त कर दिया गया था।

मंगलवार हुए अहम मैच से पहले भारत ने कोलकाता में करीब तीन सप्ताह तक अभ्यास किया था लेकिन उसे विश्व रैंकिंग में अपने से 26 पायदान नीचे की टीम (भारत: 127, हांगकांग: 153) से हार का सामना करना पड़ा। इस हार से फीफा रैंकिंग में देश के 133वें स्थान पर खिसकने की संभावना है। भूटिया को सितंबर 2022 में एआईएफएफ के अध्यक्ष पद के चुनाव में चेंबे ने हराया था। उन्होंने मौजूदा नेतृत्व पर निशाणा साधते हुए कुप्रबंधन, भ्रष्टाचार और मनोलो की नियुक्ति सहित अहम निर्णयों में प्रमुख फुटबॉल समितियों को दरकिनार करने का आरोप लगाया।

भूटिया ने कहाकल्याण चौबे ने भारतीय फुटबॉल को बर्बाद कर दिया है। चौबे को इस्तीफा देकर चले जाना चाहिए। इसे पूरी तरह से बर्बाद कर दिया है। ढाई साल में तीन महासचिव - पूरी संरचना, व्यवस्था को बदलना होगा।

ड्रेसिंग रूम का माहौल अंतिम संस्कार की जगह जैसा : कोच मनोलो

हांगकांग : हांगकांग के खिलाफ 0-1 की हार के बाद भारतीय फुटबॉल टीम के मुख्य कोच मनोलो मारक्वेज ने कहा कि ड्रेसिंग रूम का माहौल अंतिम संस्कार के स्थल की तरह है। वह हालांकि 2027 एएफसी एशियाई कप के लिए टीम के क्वालीफाई करने की संभावनाओं को लेकर आशावादी है। मंगलवार को भारत ने इजरी टाइम के पांचवें मिनट में गोल खाया, जिससे उसे हार का सामना करना पड़ा। भारतीय टीम लगातार दूसरे मैच में



गोल करने में नाकाम रही। इस हार से भारत की एशियाई कप के लिए क्वालीफाई करने की संभावनाओं को झटका लगा है। टीम के मैचि से जुड़े सवाल पर मनोलो ने मैच के बाद प्रेस कॉन्फ्रेंस में कहा हम बहुत खुश नहीं हैं। हम दुखी हैं। ड्रेसिंग रूम का माहौल व्यावहारिक रूप से अंतिम संस्कार के स्थल जैसा है। लेकिन आज भी लगता है कि भारत के पास क्वालीफाई करने का मौका है। क्वालीफायर के युग विजेताओं को ही सऊदी अरब में होने वाले 2027 एएफसी एशियाई कप में जगह मिलेगी इसलिए भारत की आगे की राह आसान नहीं होने वाली। भारत के पास थुप सी में दो मैच में से सिर्फ एक अंक है। मनोलो ने कहा हम अच्छे दौर में नहीं हैं। स्कोर के मामले में, हमारे लिए गोल करना मुश्किल हो रहा है। लेकिन यह सब है कि टीम में अन्य मुकाबलों की तुलना में अधिक व्यवस्थित तरीके से खेला। यह सब है। लेकिन दुर्भाग्य से, हम यहां कोई अंक नहीं ले पाए।

पूरन न्यूयॉर्क टीम के कप्तान बने

न्यूयॉर्क, एजेंसी

हाल ही में अंतरराष्ट्रीय क्रिकेट को अलविदा कहने वाले वेस्टइंडीज के स्टार बल्लेबाज निकोलस पूरन को मेजर लीग क्रिकेट (एमएलसी) के आगामी सत्र के लिए एमआई न्यूयॉर्क का कप्तान बनाया गया है। 29 वर्ष के पूरन ने मंगलवार को अंतरराष्ट्रीय क्रिकेट से विदा ली थी। एमएलसी का पहला सत्र जीतने वाली टीम ने एक्स पर लिखा हमारी टीम का नया कमांडर होगा कप्तान निकोलस पूरन। आईपीएल में मुंबई इंडियंस की मालिक रिलायंस इंडस्ट्रीज की टीम ने लिखा बायें हाथ के विकेटकीपर बल्लेबाज दुनिया के



निकोलस पूरन। ● एजेंसी

सबसे खतरनाक बल्लेबाजों में से है। अपने कैरियर के शिखर पर बैठे पूरन टीम को अपनी कप्तानी से नयी ऊंचाइयों तक ले जायेंगे। पूरन ने 2023 एमएलसी सत्र में 388 रन बनाये थे। तीसरा सत्र बृहस्पतिवार से शुरू होगा। एमआई न्यूयॉर्क में विक्टोडन डिक्कॉक, कीरान पोलाई

आस्ट्रेलिया ने विश्व कप के लिए क्वालीफाई किया

मेलबर्न : कोनोर मेटकाफे ने आस्ट्रेलिया के लिए पहला गोल किया और सउदी अरब पर 2-1 से जीत के साथ टीम को लगातार छठी बार विश्व कप में जगह दिलवाने में सूत्रधार की भूमिका निभाई। मिचेल ड्यूक ने दूसरा गोल किया।

आस्ट्रेलिया को विश्व कप में सीधे जगह बनाने के लिए पांच गोल के अंतर से हार टालनी थी। मेटकाफे ने हाफटाइम से ठीक पहले गोल दागा जबकि ड्यूक ने 48वें मिनट में हेडर लगाया। सउदी अरब के लिये 19वें मिनट में अब्दुल रहमान अल ओबुद ने गोल किया था। आस्ट्रेलिया के लिये सौवां मैच खेल रहे गोलकीपर मैट रियान ने पांच गोल बचाये जिनमें आखिरी क्षणों में मिली पेनल्टी भी थी। इससे पहले जापान ने इंडोनेशिया को 6 . 0 से मात देकर लगातार आठवीं बार विश्व कप में जगह बनाई।

ब्राजील ने विश्व कप के लिए क्वालीफाई किया

साओ पाउलो, एजेंसी

विनिशियस जूनियर के गोल के दम पर ब्राजील ने पराग्वे को 1-0 से हराकर विश्व कप फुटबॉल 2026 में जगह बनाई और कोच कार्लो एसेलोडी के लिए ब्राजील में पदार्पण के साथ मिली जीत की खुशी दुगुनी हो गई।

रीयाल मैड्रिड के स्टार रहे विनिशियस ने मैच में एकमात्र गोल दागा। वहीं कोलंबिया से 1-1 से ड्रां खेलने वाली गत चैंपियन अर्जेंटीना ने भी अगले साल अमेरिका, कनाडा और मैक्सिको में होने वाले फुटबॉल के महासमर में जगह पक्की की। ब्राजील अंकतालिका में अर्जेंटीना से दस अंक पीछे दूसरे स्थान पर रहा। अभी दक्षिण अमेरिका की क्वालीफाईंग दौर के दो मैच बाकी हैं। दक्षिण अमेरिका से शीर्ष छह टीमों को 48 टीमों के विश्व कप में जगह मिलेगी। ब्राजील सातवें नंबर की टीम से छह से अधिक अंक से आगे है। चिली



ब्राजील के मार्टिनेली (बीच में) पराग्वे के खिलाफ गोल करने का प्रयास करते हुए।

● एजेंसी

को बोलिविया ने 2-0 से हराया जिससे वह लगातार तीसरी बार विश्व कप से बाहर रहेगा। उरूग्वे ने वेनेजुएला को 2 . 0 से मात दी और अब उसके 24 अंक हो गए हैं। वेनेजुएला के 18 और बोलिविया के 19 अंक हैं और सातवें स्थान

टी20 बल्लेबाजी रैंकिंग में तिलक पहुंचे तीसरे स्थान पर

दुबई, एजेंसी

भारत के तिलक वर्मा बुधवार को जारी अंतरराष्ट्रीय क्रिकेट परिषद की पुरुष टी20 अंतरराष्ट्रीय बल्लेबाजी रैंकिंग में एक स्थान के फायदे से तीसरे स्थान पर हैं जबकि स्पिनर वरुण चक्रवर्ती और रवि बिश्नोई तीसरे स्थान पर बने हुए हैं। तिलक के 804 रेटिंग अंक हैं और वह दूसरे स्थान पर मौजूद हमवतन अभिषेक शर्मा से पीछे हैं। ऑस्ट्रेलिया के ट्रेविस हेड बल्लेबाजी रैंकिंग में शीर्ष पर बरकरार हैं। भारत के सूर्यकुमार यादव एक स्थान के नुकसान से छठे स्थान के साथ शीर्ष 10 में शामिल हैं। गेंदबाजी रैंकिंग में चक्रवर्ती (706) और बिश्नोई (674) के अलावा बाएं हाथ के तेज गेंदबाज अर्शदीप सिंह (653) भी शीर्ष 10 में शामिल भारतीय गेंदबाज हैं।

हादिक पंड्या 252 रेटिंग अंक के साथ ऑलराउंडर की सूची में शीर्ष पर हैं। इंग्लैंड के आदिल राशिद गेंदबाजी रैंकिंग में एक स्थान के फायदे से दूसरे पायदान पर हैं। उन्होंने वेस्टइंडीज पर इंग्लैंड

- 804 रेटिंग अंक के साथ एक स्थान के फायदे में रहे तिलक वर्मा
- ऑस्ट्रेलिया के ट्रेविस हेड हैं बल्लेबाजी रैंकिंग में शीर्ष पर

की 3-0 की जीत के दौरान चार विकेट चटकाए। राशिद के 710 अंक हैं और वह शीर्ष पर चल रहे न्यूजीलैंड के जैकब डफी (723) से सिर्फ 13 अंक पीछे हैं। राशिद के टीम के साथी ब्राइडन कासं दो मैच में दो विकेट की बदौलत 16 स्थान की छलांग लगाकर 52वें स्थान पर पहुंच गए। अंतिम टी20 अंतरराष्ट्रीय में 46 गेंद में 84 रन की तूफानी पारी खेलने वाले इंग्लैंड के बल्लेबाज बेन डकेट 48 स्थान के फायदे से 16वें पायदान पर हैं। श्रृंखला में नाबाद 35 और 34 रन की पारी खेलने वाले हैरी ब्रूक छठ स्थान के फायदे से संयुक्त 38वें स्थान पर हैं।

वेस्टइंडीज के कप्तान शाइ होप दो बार 40 रन से अधिक की पारियां खेलने के बाद 14 स्थान की छलांग लगाकर 15वें स्थान पर हैं। अंतिम मैच में 45 गेंद में नाबार 79 रन की पारी खेलने वाले रोवमैन पावेल शीर्ष 20 बल्लेबाजों में शामिल हो गए हैं।

और खिलाड़ी ले सकते हैं पूरन जैसा संन्यास : सैमी

नई दिल्ली, एजेंसी

वेस्टइंडीज के मुख्य कोच डैरेन सैमी का मानना है कि निकोलस पूरन का अंतरराष्ट्रीय क्रिकेट से अचान क संन्यास लेना खिलाड़ियों को अपनी राष्ट्रीय टीमों का प्रतिनिधित्व करने के लिए प्रेरित रखने की बढ़ती चुनौती को रेखांकित करता है और उन्होंने चेतावनी दी कि और भी खिलाड़ी ऐसा कर सकते हैं।

पूरन ने 29 साल की उम्र में टी20 विश्व कप से ठीक आठ महीने पहले सोमवार को

अंतरराष्ट्रीय क्रिकेट से संन्यास की घोषणा की। यह आक्रामक विकेटकीपर-बल्लेबाज ना केवल वेस्टइंडीज का टी20 अंतरराष्ट्रीय क्रिकेट में सबसे सफल बल्लेबाज है बल्कि फ्रेंचाइजी क्रिकेट में बेहद लोकप्रिय खिलाड़ी भी है। सैमी ने कहा कि उन्होंने इस क्रिकेटर और उनके एजेंट के साथ



साथ पहले हुई बातचीत के बाद पूरन के बिना योजना बनाना शुरू कर दिया था। सैमी ने कहा, आदर्श रूप से ऐसी प्रतिभा को मैं टीम में रखना पसंद करूंगा।

24वें मिनट में पहला गोल किया। जूलियन अल्वारेज ने 81वें मिनट में बराबरी का गोल दागा। एंजो फर्नांडिस को 70वें मिनट में लाल कार्ड दिखाए जाने से स्ट्रेडियम में जमा 80000 से अधिक दर्शकों को निराशा हुई।

के लिये दोनों में होड़ है चूँकि उस टीम को अंतर महाद्वीपीय प्लेआफ खेलने का मौका मिलेगा। वियानेल मेस्सी को अर्जेंटीना को ब्यूसन आयर्स में हार मुकाबले में कोलंबिया से ड्रां पर रोक। लुईस डियाज ने कोलंबिया के लिये

